



## ₹- ഡിജിറ്റൽ രൂപ ചരിത്രപ്രധാനമായ സംഭവം

പണത്തിന്റെ ചരിത്രം ആകർഷകവും ആയിരക്കണക്കിന് വർഷങ്ങൾ പഴക്കമുള്ളതുമാണ്. ബാർട്ടറിംഗിന്റെ (ചരക്കിനു ചരക്കു കൊടുത്തുള്ള വ്യാപാരം) ആദ്യ നാളുകൾ മുതൽ ആദ്യത്തെ ലോഹ നാണയങ്ങളും ഒടുവിൽ ആദ്യത്തെ പേപ്പർ പണവും വരെ, ഒരു സമൂഹമെന്ന നിലയിൽ നാം പ്രവർത്തിക്കുന്നതിൽ എല്ലായ്പ്പോഴും ഒരു പ്രധാന സ്വാധീനം ചെലുത്തിയിട്ടുണ്ട്. പണത്തിന്റെയും ധനകാര്യത്തിന്റെയും നവീകരണങ്ങൾ പണചരിത്രത്തിലെ മാറ്റങ്ങളുമായി കൈകോർക്കുന്നു.

നാണയം നാളിതുവരെയുള്ള പരിണാമത്തിൽ, വ്യത്യസ്ത രൂപങ്ങൾ കൈക്കൊണ്ടിട്ടുണ്ട്. ബാർട്ടറിൽ നിന്ന്, വെങ്കലവും ചെമ്പും കൊണ്ട് നിർമ്മിച്ച വിലപിടിപ്പുള്ള ലോഹ നാണയങ്ങളിലേക്ക് മാറി. പിന്നീട് അത് വെള്ളിയും സ്വർണ്ണവും കൊണ്ട് നിർമ്മിച്ചതായി പരിണമിച്ചു. നാണയങ്ങളുടെ ഉപയോഗം പണത്തിന്റെ ചരിത്രത്തിലെ ഒരു വലിയ നാഴികക്കല്ലായിരുന്നു, കാരണം ഭാരത്തേക്കാൾ എണ്ണമനുസരിച്ച് (നാണയങ്ങളുടെ എണ്ണം) പണമടയ്ക്കാൻ ആളുകളെ അനുവദിച്ച ആദ്യത്തെ കറൻസികളിൽ ഒന്നായിരുന്നു അവ.

പിന്നീട് ആളുകൾ സാധനങ്ങളുടെ ക്ലെയിമുകളും എക്സ്ചേഞ്ച് ബില്ലും ഉപയോഗിച്ച് അത് മെച്ചപ്പെടുത്തി.. സ്വകാര്യതയുടെയും സുരക്ഷയുടെയും ക്രിപ്റ്റോഗ്രാഫിക് തത്വങ്ങളെ അടിസ്ഥാനമാക്കി 1983-ൽ ഡേവിഡ് ചൗം ആദ്യമായി സങ്കല്പിച്ച ഡിജിറ്റൽ കാഷ് എന്ന ആശയം വർഷങ്ങളായി ഗണ്യമായി വികസിക്കുകയും ഡിജിറ്റൽ, ക്രിപ്റ്റോ കറൻസികളിൽ ഗവേഷണത്തിനും വികസനത്തിനും നവീകരണത്തിനും വഴിയൊരുക്കുകയും ചെയ്തു. ₹ നാണയത്തിന്റെ ചരിത്രത്തിൽ വിപ്ലവകരമായ മാറ്റങ്ങൾ സൃഷ്ടിക്കും.



### ഇന്ത്യയുടെ ഡിജിറ്റൽ പരിവർത്തനത്തിന്റെ അടുത്ത ഘട്ടം

ലോകമെമ്പാടുമുള്ള രാജ്യങ്ങൾ സി.ബി.ഡി.സി. (സെന്ട്രൽ ബാങ്ക് ഡിജിറ്റൽ കറൻസി) -കൾക്കുള്ള രൂപകല്പനയും നടപ്പാക്കലും സംബന്ധിച്ച തന്ത്രങ്ങളുടെ രൂപകല്പനയ്ക്കായി പര്യവേക്ഷണം ചെയ്യുമ്പോൾ, ഡിജിറ്റൽ രൂപത്തിൽ ഒരു സെന്റ്രൽ ബാങ്ക് നൽകുന്ന നിയമപരമായ ടെൻഡറായി സി.ബി.ഡി.സി.യെ വിശാലമായി നിർവചിക്കുന്നതിൽ ഇന്ത്യയ്ക്ക് നിർണായക പങ്ക് വഹിക്കാനാകും. റിസർവ് ബാങ്കിന്റെ ഡിജിറ്റൽ കറൻസി ഒരു ആഗോള ബെഞ്ച്മാർക്ക് ആകും. ഇത് പരമാധികാര പേപ്പർ കറൻസിയോട് സാമ്യമുള്ളതാണ്, എന്നാൽ നിലവിലുള്ള കറൻസിക്ക് തുല്യമായി വിനിമയം ചെയ്യാവുന്ന മറ്റൊരു രൂപമെടുക്കും, പണമടയ്ക്കൽ

മാധ്യമമായും നിയമപരമായ ടെൻഡറായും മൂല്യത്തിന്റെ സുരക്ഷിതമായ സംഭരണിയായും സ്വീകരിക്കപ്പെടും.

സി.ബി.ഡി.സി. ഒരു പരമാധികാര കറൻസിയായതിനാൽ, അതായത് കേന്ദ്ര ബാങ്ക് പണം, സവിശേഷമായ ഗുണങ്ങളുണ്ട്.

ഇന്ത്യയിൽ സി.ബി.ഡി.സി. ഇഷ്യൂ ചെയ്യുന്നതിനുള്ള പ്രധാന പ്രചോദനങ്ങൾ വിശ്വാസം, സുരക്ഷ, ദ്രവ്യത, സെറ്റിൽമെന്റ് അന്തിമത, സമഗ്രത. ഫിസിക്കൽ ക്യാഷ് മാനേജ്മെന്റിൽ ഉൾപ്പെട്ടിരിക്കുന്ന പ്രവർത്തനച്ചെലവുകൾ കുറയ്ക്കുക, സാമ്പത്തിക ഉൾപ്പെടുത്തൽ പ്രോത്സാഹിപ്പിക്കുക, പേയ്മെന്റ് സംവിധാനത്തിൽ പ്രതിരോധം, കാര്യക്ഷമത, നവീകരണം, സെറ്റിൽമെന്റ് സംവിധാനത്തിൽ കാര്യക്ഷമത കൂട്ടുക, ക്രോസിൽ നവീകരണം വർദ്ധിപ്പിക്കുക എന്നിവയാണ്.

ബാർഡർ പേയ്മെന്റ് സ്പേസും ബന്ധപ്പെട്ട അപകടസാധ്യത കളില്ലാതെ ഏതെങ്കിലും സ്വകാര്യ വെർച്വൽ കറൻസി കൾക്ക് നൽകാൻ കഴിയുന്ന ഉപയോഗങ്ങൾ പൊതുജനങ്ങൾക്ക് നൽകുന്നു.

2022 നവംബറിൽ 620 അധ്യക്ഷസ്ഥാനം ഏറ്റെടുത്തതിനാൽ സി.ബി.ഡി.സി.കളുടെ വളർച്ചയും ആകസ്മികമായ അപകടസാധ്യതകളും നിയന്ത്രണങ്ങളും സംബന്ധിച്ച് നിരവധി രാജ്യങ്ങൾ പിടിച്ചുനടക്കുമ്പോൾ, പരീക്ഷണങ്ങൾ നടത്താനും ശുപാർശകൾ നൽകാനും ഇന്ത്യക്ക് അതുല്യമായ സ്ഥാനമുണ്ട്.

## ₹ ഇ-റൂപ്പി ഇടപാട് ഇങ്ങനെ

ചില്ലറ ഇടപാടുകൾക്കുള്ള ഡിജിറ്റൽ രൂപയുടെ പരീക്ഷണത്തിനായി നാലു ബാങ്കുകളിലേയ്ക്ക് റിസർവ്വ് ബാങ്ക് തുടക്കത്തിൽ കൈമാറിയത് 1.71 കോടിയുടെ e-റൂപ. എസ്.ബി.ഐ., ഐ.സി.ഐ.സി.ഐ.ബാങ്ക്, യെസ് ബാങ്ക്, ഐ.ഡി.എഫ്.സി.എസ് ബാങ്ക് എന്നീ നാലു ബാങ്കുകളാണ് വിതരണക്കാർ. ഡൽഹി, മുംബൈ, ബെംഗളൂരു, ഭുവനേശ്വർ എന്നീ നഗരങ്ങളിലാണ് പരീക്ഷണത്തിന് തുടക്കമിട്ടുള്ളത്.

ആപ്പിൽ മൊബൈൽ നമ്പർ നൽകുമ്പോൾ അതുമായി ബന്ധിപ്പിച്ചിരിക്കുന്ന അക്കൗണ്ട് സ്വയം കണ്ടെത്തി വോലറ്റുമായി ബന്ധിപ്പിക്കും. Send, Collect, Load, Redeem എന്നീ 4 ഓപ്ഷനുകൾ വാലറ്റിന്റെ ഹോം പേജിലുണ്ടാകും. തൊട്ടുതാഴെ നമ്മൾ ഇടപാട് നടത്തുന്നവരുടെ പ്രൊഫൈലുകൾ, ഏറ്റവും ഒടുവിൽ നടത്തിയ ഇടപാടുകൾ വോലറ്റിൽ എത്ര പണമുണ്ടെന്ന് ഏറ്റവും മുകളിൽ കാണിക്കും.

ബാങ്ക് അക്കൗണ്ടിലെ പണം വാലറ്റിലേക്ക് ഡിജിറ്റൽ കറൻസിയാക്കി മാറ്റുകയാണ് ആദ്യ നടപടി. ഇതിനായി Load ഓപ്ഷൻ എടുക്കുക. Notes, Coins എന്ന് 2 വിഭാഗമുണ്ടാകും. Notes എടുത്താൽ നിലവിൽ പ്രാബല്യത്തിലുള്ള എല്ലാത്തരം ഇന്ത്യൻ കറൻസികളുടെയും ഡിജിറ്റൽ പതിപ്പ് ഇതിലുണ്ടാകും (ഉദാ: 2 രൂപ, 5 രൂപ, 10 രൂപ, 20 രൂപ, 50 രൂപ, 100രൂപ, 500രൂപ, 2000രൂപ) നിലവിൽ പ്രാബല്യത്തിലുള്ള കറൻസികൾക്ക് സമാനമായി റിസർവ് ബാങ്ക് ഗവർണ്ണറുടെ ഒപ്പോട് കൂടിയ കറൻസികൾ

ആണിവ. ഉദാഹരണത്തിന് 10 രൂപ നോട്ട് വാലറ്റിലേക്ക് ചേർക്കുന്നതിന്

10 രൂപ ടെ നോട്ട് തിരഞ്ഞെടുത്ത ശേഷം മുകളിലേക്ക് തന സൈസ് ചെയ്താൽ മുകളിൽ 10 രൂപ എന്നു കാണിക്കും. ആവശ്യമനുസരിച്ച് മറ്റ് നോട്ടുകളും നാണയങ്ങളും തിരഞ്ഞെടുക്കാം. ബാങ്ക് അക്കൗണ്ടിലെ പണം എടിഎമ്മിലൂടെ കറൻസിയാക്കി മാറ്റുന്നതിനു സമാനമാണിത്. ഏത് കറൻസി വേണമെന്നത് നമ്മുടെ ഇഷ്ടം പോലെ തിരഞ്ഞെടുക്കാമെന്നതാണ് മെച്ചം.

ഒരു കടയിൽ 25 രൂപയുടെ പേമെന്റിനാണ് നമ്മൾ നിർദ്ദേശം കൊടുത്തതെന്നു കരുതുക. 50 രൂപയുടെ ഡിജിറ്റൽ നോട്ടാണ് വാലറ്റിൽ നിന്ന് താണ്ടി കൊടുക്കുന്നതെങ്കിൽ അതാണ് വിനിമയം ചെയ്യപ്പെടുന്നത്. ബാങ്കി 25 രൂപ ചില്ലറയായി നമ്മുടെ വോലറ്റിലേക്ക് തനിയെ തിരിച്ചു പോകും.

എന്നാൽ നമ്മുടെ ക്യാബ്രർ കോഡ് ദൃശ്യമാകും. ഇതിനു നടുവിൽ ഇ റൂപ്പിയുടെ ലോഗോ അത്യന്താപേക്ഷിതമാണെന്ന് ഇതിൽ നിന്ന് വ്യക്തമാണ്.

## ഫാമിലി പെൻഷൻ പുതിയ നടപടിക്രമങ്ങൾ



മാതൃ അടയ്ക്കമുണ്ടയ്ക്കൽ മാനേജിംഗ് ഏഡിറ്റർ

### 'പ്രോജക്ട് എസ്.ബി.ഐ. കെയേഴ്സ്' ഫാമിലി പെൻഷന്റെ ഓട്ടോമേഷൻ

കുടുംബ പെൻഷൻ വിതരണം ചെയ്യുന്നതിനുള്ള സ്റ്റാൻഡേർഡ് മാർഗ്ഗനിർദ്ദേശങ്ങൾ സംബന്ധിച്ച് 2010 മെയ് 10-ലെ സർക്കുലർ നമ്പർ CDO/P&HRD/-PPFG/19/2016-17 പരിശോധിക്കുക. നിലവിൽ, ഫാമിലി പെൻഷനായുള്ള അപേക്ഷ മരണപ്പെട്ട പെൻഷൻകാരന്റെ കുടുംബ പെൻഷൻ അർഹതയുള്ള ആശ്രിത കുടുംബാംഗം മരണ സർട്ടിഫിക്കറ്റ്, KYC രേഖകൾ മുതലായ ആവശ്യമായ രേഖകൾ സഹിതം: ബ്രാഞ്ചിൽ സമർപ്പിക്കുകയാണ് ചെയ്യുന്നത്, അത് ലോക്കൽ ഹെഡ് ഓഫീസിലെ പി.പി.ജി. വകുപ്പിന് കൈമാറുന്നു. ബന്ധപ്പെട്ട ലോക്കൽ ഹെഡ് ഓഫീസ് കൃത്യമായ പരിശോധനയ്ക്ക് ശേഷം കുടുംബ പെൻഷൻ ആരംഭിക്കുന്നതിന് ആവശ്യമായ അംഗീകാരങ്ങൾ നൽകുകയും കുടുംബ പെൻഷന്റെ വിശദാംശങ്ങൾ എൽ.എച്ച്.ഒ യിലെ എച്ച്.ആർ.എം.എസ്.ൽ നൽകുകയും ചെയ്യുന്നു.



## 'ഓട്ടോമേഷൻ' സൗകര്യം

പ്രോജക്ട് എസ്ബിഐ കെയർ സ രണ്ടാം ഘട്ട സംരംഭങ്ങളുടെ ഭാഗമായി, ഫാമിലി പെൻഷൻ 'ഓട്ടോമേഷൻ' സൗകര്യം വിഭാവനം ചെയ്തിട്ടുണ്ട്. കുടുംബ പെൻഷൻ ആരംഭിക്കുന്നതിന് ആവശ്യമായ അംഗീകാരങ്ങൾ വേഗമേറിയതും തടസ്സരഹിതവുമായി അനുസരിച്ച് ലഭ്യമാകും. PE/പെൻഷൻ/ഗ്രാറ്റുവിറ്റി ടൈലിന് കീഴിൽ HRMS-ൽ കുടുംബ പെൻഷന്റെ പ്രക്രിയയ്ക്കായി ഒരു പുതിയ പ്രവർത്തനം വികസിപ്പിച്ചെടുത്തിട്ടുണ്ട്. കുടുംബ പെൻഷനായുള്ള എല്ലാ പുതിയ അപേക്ഷകളും എച്ച്.ആർ.എം.എസ് പോർട്ടലിലെ പുതിയ പ്രവർത്തനത്തിലൂടെ ഡിജിറ്റലായി പ്രോസസ്സ് ചെയ്യും. അതിനാൽ, ഇത് കുടുംബ പെൻഷൻ വേഗത്തിലാക്കും, ഇത് മരണമടഞ്ഞ വിരമിച്ചയാളുടെ കുടുംബത്തിന് ആവശ്യമായ സാമ്പത്തിക ആശ്വാസവും നൽകും. ഈ CDO/PA^HRD-PPFG/55/2022 - 23 സർക്കുലറിന്റെ 17 Dec 2022 തീയതി മുതൽ പുതുക്കിയ നടപടിക്രമം ബാധകമായിരിക്കും.

ഫാമിലി പെൻഷൻ ഡാറ്റയുടെ പ്രാസസിംഗ് പ്രക്രിയ അതുപോലെ താഴെ ചേർത്തിരിക്കുന്നു.

### സ്റ്റേജ്-1 അപേക്ഷ

ശാഖയിലെ ഉദ്യോഗസ്ഥൻ എച്ച്.ആർ.എം.എസ്. പോർട്ടൽ വഴി എംപ്ലോയീ സെൽഫ് സർവീസിൽ തുടക്കമിടുന്നു.

Branch Maker should apply through Employee Self Service -> PF/Pension/Gratuity -> Pensioners Related Services-> Apply Family Pension.



ഇവിടെ ക്ലിക്ക് ചെയ്യുമ്പോൾ കിട്ടുന്ന മെനുവിൽ അപ്പലോഡ് ക്ലിക്ക് ചെയ്യുക. പി.എഫ്. ഇൻഡെക്സ് നമ്പർ എന്റർ ചെയ്യുക. 'വാലിഡേറ്റ്' ക്ലിക്ക് ചെയ്യുമ്പോൾ സിസ്റ്റം ആവശ്യമാണെന്ന് തോന്നുന്ന ലഭ്യമായ എല്ലാ വിവരങ്ങളും ഡാറ്റാ മെമ്മറിയിൽ കണ്ടുപിടിച്ച് ലോഡുചെയ്യും.

> എന്നിട്ട് ഇൻപുട്ട് സ്ക്രീനിൽ പേര്, ബന്ധം, മൊബൈൽ നമ്പർ, e-മെയിൽ തുടങ്ങിയ ഗുണഭോക്താവിന്റെ വിവരങ്ങൾ പൂരിപ്പിക്കുക. ബന്ധപ്പെട്ട

രേഖകളുടെ സ്കാൻ ചെയ്ത കോപ്പികൾ അപ്പലോഡ് ചെയ്തു കൊടുക്കുക. അതിന് ശേഷം 'സബ്മിറ്റ്' ചെയ്യുക.

> . എച്ച്.ആർ.എം.എസ്. പോർട്ടൽ വഴി കൊടുത്ത വിവരങ്ങളുടെ തത്സ്ഥിതി വീക്ഷിക്കാൻ കഴിയും.

Employee Self Service -> PF/Pension/Gratuity -> Pensioners Related Services-> View Status

### സ്റ്റേജ്-2 അംഗീകാരം നൽകൽ ശാഖാ മാനേജരുടെ പരിശോധനയും അനുമതിയും

-Level 1 > Branch Manager can view / download documents through Manager Self Service -> PPFG

-> Pensioners Related Services -> Approval

-> Approve Family Pension



ഇവിടെ ശാഖാ മാനേജർക്ക് അപേക്ഷ അംഗീകരിക്കുകയോ നിരസിക്കുകയോ ചെയ്യാവുന്നതാണ്.



### സ്റ്റേജ്-3 എൽ.എച്ച്.ഒ - പി.പി.ജി.യുടെ അംഗീകാരം നൽകൽ

Level 2

പരിശോധനയും അനുമതിയും

> Authorized user at PPG, LHO can view / download through Manager Self Service-> PPFG->Pensioners Related Services Approval->Approve Family Pension



> എൽ.എച്ച്.ഒ.യിലെ പി.പി.ജി.യുടെ ചുമതലപ്പെടുത്തിയിട്ടുള്ള ഓഫീസർക്ക്/ഭരണാധികാരിക്ക്, അപേക്ഷ അംഗീകരിക്കുകയോ നിരസിക്കുകയോ ചെയ്യാവുന്നതാണ്. തൽസംബന്ധമായ വിവരങ്ങൾ ഫാമിലി പെൻഷൻകാരനെയും, ശാഖയിലേയും എൽ.എച്ച്.ഒ.

യിലെ ബന്ധപ്പെട്ട ഓഫീസർമാരെയും എസ്.എം.എസ്. /ഇമെയിൽ മുഖേന അറിയിക്കും.



എന്നിരുന്നാലും ‘ക്യൂ’ അംഗീകരിക്കുന്നതിന് മുൻപ് ഓഫീസർക്ക് കൃത്യമായി പരിശോധിച്ച് ഫാമിലി പെൻഷൻ സംബന്ധമായ വിവരങ്ങളിൽ ആവശ്യമായ രൂപഭേദം വരുത്താവുന്നതാണ്.

## പ്രവർത്തകരുടെ അടിയന്തിര ശ്രദ്ധക്ക്



ജോസഫ് പാലയ്ക്കൻ, ഡി.ജി.എസ്. എറണാകുളം  
2 കാര്യങ്ങൾ

### 1) മെഡിക്കൽ ഇൻഷുറൻസ് ബില്ലുകൾ :

2023 ജനുവരി 15 ന് എസ്.ബി.ഐ. ഹെൽത്ത് കെയർ (പോളിസി - A) & എസ്.ബി.ഐ. ഹെൽത്ത് അസിസ്റ്റ് (പോളിസി-ബി.) പോളിസികളുടെ കാലാവധി തീരുകയാണ് അവ പുതുക്കാനുള്ള നിർദ്ദേശങ്ങൾ അടങ്ങുന്ന ബാങ്കിന്റെ സർക്കുലർ താമസിയാതെ തന്നെ ഇറങ്ങുമെന്ന് പ്രതീക്ഷിക്കുന്നു. എന്നാൽ ഈ കാലഘട്ടത്തിൽ നിൽക്കുന്ന മെഡിക്കൽ ബില്ലുകൾ പാസാക്കി എടുത്തില്ലെങ്കിൽ അടുത്ത വർഷത്തേക്ക് ക്യാരി ഫോർവേഡ് ചെയ്യുകയില്ല. ഇപ്പോഴത്തെ ഏർപ്പാടുകളിൽ മാറ്റം വന്നാൽ നമുക്ക് നഷ്ടം സംഭവിക്കാം. അതുകൊണ്ട് എത്രയും വേഗം അതാത് AO യിലുള്ള വിഡാലിന്റെ കസ്റ്റമർഎക്സിക്യൂട്ടീവ് മായി ബന്ധപ്പെട്ട് ആ ബില്ലുകൾ പാസ്സാക്കി എടുക്കാൻ ശ്രമിയ്ക്കണം

### 2) ലൈഫ് സർട്ടിഫിക്കറ്റ് സമർപ്പണം :

വളരെ അധികം പ്രവർത്തകർക്ക് ലൈഫ് സർട്ടിഫിക്കറ്റ് കൊടുക്കാൻ സാധിച്ചിട്ടില്ല. ജനുവരി 20 ന് മുൻപ് ലൈഫ് സർട്ടിഫിക്കറ്റ് കൊടുക്കാനുള്ള അവസരം ഉണ്ട്.

**ലൈഫ് സർട്ടിഫിക്കറ്റ് സമർപ്പണം :**  
ലൈഫ് സർട്ടിഫിക്കറ്റ് ഇതിനകം എല്ലാവരും സമർപ്പിച്ച് കഴിഞ്ഞെന്ന് വിശ്വസിക്കുന്നു. എന്നിരുന്നാലും ഡിസംബർ മാസത്തെ പെൻഷൻ സ്ലിപ്പ് എച്ച്.ആർ.എം. എസ്സിൽ നിന്നെടുത്ത് ലൈഫ് സർട്ടിഫിക്കറ്റിന്റെ കാലാവധി 31.10.2023 വരെ ഉണ്ടെന്ന് തീർച്ചപ്പെടുത്തേണ്ടതാണ്.

## പേഴ്സണൽ അലവൻസ് പുതുക്കി



കെ.ജി.രവീന്ദ്രൻ

എസ്.ബി.ഐ.യിൽ ക്ലേറിക്കൽ കേഡറിൽ നിന്നും ഓഫീസർ ജെ.എം.ജി.എസ്.-1 ആയി പ്രൊമോഷൻ ലഭിയ്ക്കുന്ന അവസരത്തിൽ 20-ാമത്തെ സ്റ്റേജ് കഴിയുന്നവർക്ക് ശമ്പളത്തിൽ കുറ്റാവ് വരാവുന്നതാണ്. ഇത് പരിഹരിക്കുന്നതിനായി പേഴ്സണൽ അലവൻസ് എന്ന പേരിൽ ഒരു അലവൻസ് കൊടുത്ത് ശമ്പളം ക്രമീകരിക്കുകയാണ് ചെയ്യുന്നത്. ഈ അലവൻസ് എം.എം.ജി.എസ്-2 കേഡറിന്റെ അവസാനം വരെ ലഭിയ്ക്കും. എന്നാൽ, എം.എം.ജി.എസ്-III ആയി സഥാനക്കയറ്റം ലഭിച്ചു കഴിഞ്ഞാൽ ഈ അലവൻസ് പിൻവലിക്കപ്പെടും. ഇത് അടുത്ത 2 ഇൻക്രിമെന്റുകളിലായി പിൻവലിക്കും. നിലവിൽ ഈ അലവൻസ് 1310 രൂപയായിരുന്നു. ഇത് 01.11.2017 മുതൽ മുൻകാല പ്രാബല്യത്തോടെ 1990 രൂപയായി ഉയർത്തിയിട്ടുണ്ട്.

പ്രതിമാസം 680 രൂപയുടെ വർദ്ധനവുണ്ട്. റിട്ടയർ ചെയ്തവർക്ക് എച്ച്.ആർ.എം.എസ്.വഴി ലഭ്യമാകുന്നതിന് എസ്. ബി. ഐ. പെൻഷനേഴ്സ് അസോസിയേഷൻ ശ്രമിച്ച് വരുന്നുണ്ട്. 01.11.2017ൽ സർവീസിലുണ്ടായിരുന്ന ഓഫീസർമാർക്കും ഈ അലവൻസ് കിട്ടേണ്ടതാണ്. 11-ാം ശമ്പളക്കമ്മീഷന്റെ ഭാഗമായി പുതുക്കിയ



ഈ അലവൻസ് പൊതുവായി എല്ലാവർക്കും ലഭിക്കുന്നതല്ല. അതിനാൽത്തന്നെ അർഹതയുള്ളവരും ശ്രദ്ധിക്കാതെ പോകുവാൻ സാധ്യതയുണ്ട്. വിശദ വിവരങ്ങൾക്ക് ഇ-സർക്കുലർ നമ്പർ S/No.870-CDO/P&HRD/R/45/202223 dated 27.10.2022. പരിശോധിക്കാവുന്നതാണ്.

**ഇനിപ്പറയുന്ന വാട്ട്സാപ്പ് നമ്പറുകളിൽ കെ.ജി.രവീന്ദ്രനെ നേരിട്ട് ബന്ധപ്പെടാവുന്നതാണ്. 9447431457 / 9447733314.**

## കൊല്ലം ജില്ലാ കേന്ദ്രത്തിന്റെ പൊതുയോഗം

എസ്. ബി. ഐ. പെൻഷനേഴ്സ് അസോസിയേഷന്റെ കൊല്ലം ജില്ലാ കേന്ദ്രത്തിന്റെ ഈ മാസത്തെ പൊതുയോഗം എസ്. ബി. ഐ. കൊല്ലം ബ്രാഞ്ച് ക്യാന്റീൻ ഹാളിൽ 2022 ഡിസംബർ മാസം 14-ാം തീയതി ബുധനാഴ്ച 3.30 ന് ഹാൾ നിറച്ച് വളരെ നല്ല രീതിയിൽ നടത്തി. ജില്ലാ പ്രസിഡന്റ് ഗോപകുമാർ അദ്ധ്യക്ഷത വഹിച്ചു.

അസിസ്റ്റന്റ് സെക്രട്ടറി യൂസുഫ് സ്വാഗതം ആശംസിച്ചു. പുതിയതായി വന്നവർ സ്വയം പരിചയപ്പെടുത്തി സംസാരിച്ചു. ജില്ലാ പ്രസിഡന്റ് ഗോപകുമാർ നമ്മുടെ എല്ലാ മെമ്പർമാരും ലൈഫ് സർട്ടിഫിക്കറ്റ് കൊടുത്തതായി അറിയിച്ചു. ജനുവരി 15 നകം മെഡിക്കൽ ഇൻസുറൻസ് പുതുക്കാൻ തയ്യാറായിരിക്കാൻ ഓർമ്മിപ്പിച്ചു.

സെക്രട്ടറി പുരുഷോത്തമൻ പിള്ള കഴിഞ്ഞ മാസത്തെ മിനിറ്റ്സ് വായിക്കുകയും അത് അംഗീകരിക്കുകയും ചെയ്തു. 2022 വർഷം വിരമിച്ചവരിൽ ഒരാൾ ഒഴികെ എല്ലാവരും മെമ്പർഷിപ്പ് എടുത്ത കാര്യം വിശദീകരിച്ചു. കൂടാതെ ധാരാളം പഴയ ആൾകാർ കൂടി നമ്മുടെ അംഗങ്ങളായി. ഇത് എല്ലാവരുടെയും സഹകരണമാണ്.

ഡെ.ജനറൽ സെക്രട്ടറി ഗണപതി കൃഷ്ണൻ 14/12 ന്റെയും 16/12 ന്റെയും മാറ്റി വച്ച സ്ട്രക്ചേഴ്സ് മീറ്റിംഗ് ഉടനെ നടത്താമെന്ന് ഡെ. ജനറൽ മാനേജർ അറിയിച്ചതായി പറഞ്ഞു.



ഡെ.ജനറൽ സെക്രട്ടറി ഗണപതി കൃഷ്ണൻ e-ഫാർമസി കാര്യങ്ങളും അതിൽ ചേരാനും അത് സംബന്ധമായ വിവരങ്ങളും വിശദീകരിച്ചു. ലൈഫ് സർട്ടിഫിക്കറ്റ് , മെഡിക്കൽ ഇൻഷുറൻസ്, ഈ ഫാർമസി,

ഹോളിഡേ ഹോം, തുടങ്ങി അംഗങ്ങൾക്ക് പ്രയോജനമുള്ള പല ചർച്ചകൾ നടക്കുകയുണ്ടായി. എക്സിക്യൂട്ടീവ് മെംബർ ജോസ് കൃതജത പ്രകടിപ്പിച്ചു. പുതുവർഷത്തിൽ ജനുവരി 11 ന് അടുത്ത പൊതുയോഗത്തിൽ വീണ്ടും കാണാമെന്ന ഉറപ്പിൽ യോഗം 5.30 ന് സമാപിച്ചു.

## കേരള സംസ്ഥാന എക്സിക്യൂട്ടീവ് കമ്മിറ്റി അംഗങ്ങളുടെ യോഗം

എസ്ബിഐ പെൻഷനേഴ്സ് അസോസിയേഷൻ കേരള ഡിസംബർ മാസം 16-ാം തീയതി വെള്ളിയാഴ്ച 3.30 ന് 2022ന് അവസാന പാദത്തിലേക്കുള്ള ക്വാർട്ടർലി എക്സിക്യൂട്ടീവ് കമ്മിറ്റി മീറ്റിംഗ്. എറണാകുളം ചിറ്റൂർ റോഡിലുള്ള വൈഎംസിഎ ഇന്റർനാഷണൽ ഹൗസിൽ പ്രസിഡന്റ് ശ്രീ.കെ.രാജീവന്റെ അദ്ധ്യക്ഷതയിൽ ചേർന്നു.



എറണാകുളം ഡിജിഎസ് ജോസഫ് പാലക്കൽ യോഗത്തിൽ പങ്കെടുത്ത എല്ലാ അംഗങ്ങളെയും സ്വാഗതം ചെയ്യുന്നു

എറണാകുളം ഡിജിഎസ് ജോസഫ് പാലക്കൽ. 16/12/22 ന് യോഗത്തിൽ പങ്കെടുത്ത എല്ലാ അംഗങ്ങളെയും സ്വാഗതം ചെയ്യുകയും യഥാർത്ഥ കാരണങ്ങളാൽ ഹാജരാകാത്ത അംഗങ്ങൾക്ക് പ്രസിഡന്റ് അവധി നൽകുകയും ചെയ്തു. 19/10/2022 നും 15/12/22 നും ഇടയിൽ മരിച്ച അംഗങ്ങളെ അനുസ്മരിക്കുകയും ജനറൽ സെക്രട്ടറി എ ജയകുമാർ ആദരാഞ്ജലികളർപ്പിക്കുകയും അനുശോചനം രേഖപ്പെടുത്തുകയും ചെയ്തു.

പ്രസിഡന്റ് കെ. രാജീവൻ തന്റെ ഹ്രസ്വമായ അദ്ധ്യക്ഷ പ്രസംഗത്തിൽ നമ്മുടെ പെൻഷൻ അപ്ഡേറ്റ് പ്രശ്നം ഇപ്പോഴും പരിഹരിക്കപ്പെട്ടിട്ടില്ലെന്ന് സൂചിപ്പിച്ചു. എല്ലാ ജില്ലകളിലും അസോസിയേഷന്റെ പ്രവർത്തനം മൊത്തത്തിൽ മെച്ചപ്പെടുത്തിയതിൽ അസോസിയേഷന്റെ എല്ലാ ഭാരവാഹികൾക്കും അദ്ദേഹം അഭിനന്ദനങ്ങൾ അറിയിച്ചു. എല്ലാ എസ്. ബി. ഐ. എ.ഒ. കളിലും സബ് ഓഫീസുകൾ നേടിയെടുക്കുന്നതിലും എല്ലാ ജില്ലകളിലും ഡിസ്പൻസറി നേടിയെടുക്കുന്നതിലും കൈവരിച്ച നേട്ടങ്ങൾക്ക് എല്ലാ ജില്ലാ സെന്ററുകൾക്കും അംഗങ്ങൾക്കും നന്ദി പറഞ്ഞു.



സംസ്ഥാന ജനറൽ സെക്രട്ടറി എ.ജയകുമാർ മുൻ യോഗത്തിന്റെ മിനിറ്റ്സ് അവതരിപ്പിച്ചു ചർച്ച ചെയ്യുന്നു

സംസ്ഥാന ജനറൽ സെക്രട്ടറി എ.ജയകുമാർ മുൻ യോഗത്തിന്റെ മിനിറ്റ്സ് അവതരിപ്പിച്ചു. ചർച്ചകൾക്ക് ശേഷം കമ്മിറ്റി അംഗീകരിച്ചു. ട്രഷറർ കെ. ജയറാം 1.10.22 മുതൽ 30.11.22 വരെയുള്ള കാലയളവിലെ കണക്ക് സ്റ്റേറ്റ് മെന്റ് അവതരിപ്പിക്കുകയും വിശദമായ ചർച്ചകൾക്ക് ശേഷം അത് കമ്മിറ്റി അംഗീകരിക്കുകയും ചെയ്തു.

യോഗത്തിൽ പങ്കെടുത്ത എല്ലാ ഡെപ്യൂട്ടി ജനറൽ സെക്രട്ടറിമാർ, അസി. ജനറൽ സെക്രട്ടറിമാർ, ജില്ല സെക്രട്ടറിമാർ/ പ്രസിഡന്റുമാർ/ട്രഷറർമാർ അവരവരുടെ ജില്ലകളുടെ പ്രകടനം റിപ്പോർട്ട് ചെയ്യുകയും പരിഹരിക്കപ്പെടാത്ത പ്രശ്നങ്ങളും നിർദ്ദേശങ്ങളും അവരുടെ ജില്ലാ ജനറൽ ബോഡി യോഗങ്ങളിൽ ഉയർന്നു വന്ന എല്ലാ പ്രശ്നങ്ങളും ബന്ധപ്പെട്ട അധികാരികളുമായി ചർച്ച ചെയ്യുമെന്നും സമയബന്ധിതമായി പ്രശ്നങ്ങൾ പരിഹരിക്കുമെന്ന് ഉറപ്പ് നൽകുമെന്നും പ്രസിഡന്റ് കെ.രാജീവൻ മറുപടി നൽകി. എറണാകുളം ജില്ല സെക്രട്ടറി രാജഗോപാൽ. സി.ജി. യുടെ നന്ദി പ്രകാശനത്തോടെ യോഗം സമാപിച്ചു. ...



കേരളസംസ്ഥാന എക്സിക്യൂട്ടീവ് കമ്മിറ്റി അംഗങ്ങളുടെ യോഗത്തിൽ പങ്കെടുത്തവരുടെ ഒരു ദൃശ്യം.

## കോട്ടയം ജില്ലാ ഭരണ സമിതി യോഗം

എസ്. ബി. ഐ. പെൻഷനേഴ്സ് അസോസിയേഷന്റെ കോട്ടയം ജില്ലാ സെന്ററിന്റെ ഭരണ സമിതി യോഗം 2022 ഡിസംബർ മാസം 21-ാം തിയതി ബുധനാഴ്ച രാവിലെ 10 മണിക്ക് അസ്സോസിയേഷന്റെ കോട്ടയം ഏരിയാ ഓഫീസിൽ വച്ച് നടന്നു. ജില്ലാ പ്രസിഡന്റ് കെ. എൻ.വിശ്വനാഥൻ നായർ അദ്ധ്യക്ഷത വഹിച്ചു. 12 എക്സിക്യൂട്ടീവ് കമ്മിറ്റി അംഗങ്ങൾ പങ്കെടുത്തു. ഇൗശ്വര പ്രാർത്ഥനയ്ക്ക് ശേഷം വൈസ് പ്രസിഡന്റ് എം.പി. പുഷ്കരൻ സ്വാഗതം ആശംസിച്ചു.



കോട്ടയം ജില്ലാ എക്സിക്യൂട്ടീവ് കമ്മിറ്റി മീറ്റിംഗിൽ ഡെപ്യൂട്ടി ജനറൽ സെക്രട്ടറി ഹൈന്ദി ജോൺ മുഖ്യ പ്രഭാക്ഷണം നടത്തുന്നു.

റിപ്പോർട്ട് കാലയളവിൽ അന്തരിച്ച അംഗങ്ങളെ അനുസ്മരിക്കുകയും അനുശോചനം രേഖപ്പെടുത്തി ആദരസൂചകമായി ഒരുമിനിട്ട് മൗന പ്രാർത്ഥന നടത്തുകയും ചെയ്തു. ജില്ലാ പ്രസിഡന്റ് അദ്ധ്യക്ഷ പ്രസംഗത്തിൽ നമ്മുടെ ജില്ലാ അസോസിയേഷന്റെ ക്ഷേമപ്രവർത്തനങ്ങൾ എടുത്തു പറഞ്ഞു. ലൈഫ് സർട്ടിഫിക്കറ്റ് സമർപ്പിക്കാത്തവരുടെ ലിസ്റ്റിൽ ജില്ലയിലെ വളരെ അധികം അംഗങ്ങൾ ഉണ്ടെന്നും പെൻഷൻ സ്ലിപ്പ് പരിശോധിച്ചു എല്ലാവരും 2023 ഒക്ടോബർ വരെ കാലാവധിയുണ്ട് എന്ന് ബോധ്യപ്പെടണമെന്നും, ലൈഫ് സർട്ടിഫിക്കറ്റ് നൽകിയിട്ടും അപ്രൂവൽ ആകാത്ത സ്ഥിതിയിൽ ബ്രാഞ്ചുമായി ബന്ധപ്പെടണമെന്നും ഓർമ്മിപ്പിച്ചു. പോളിസി ബി യുടെ കാര്യത്തിൽ ഇതേവരെ തീരുമാനമായിട്ടില്ല എന്നും ഈ മാസം അവസാനത്തോടെ മാത്രമേ പ്രീമിയം തുക ഉൾപ്പെടെയുള്ള കാര്യങ്ങൾ അറിയുവാൻ കഴിയൂ എന്നും അറിയിച്ചു.



യോഗത്തിൽ പങ്കെടുത്ത എക്സിക്യൂട്ടീവ് കമ്മിറ്റി അംഗങ്ങളുടെ ഒരു ദൃശ്യം

കഴിഞ്ഞ യോഗത്തിന്റെ മിനിറ്റ്സ്/റിപ്പോർട്ട് സെക്രട്ടറി, പി.എം. ജേക്കബ്ബ്, യോഗസമക്ഷം അവതരിപ്പിച്ച് ചർച്ച നടത്തി അംഗീകരിച്ചു. മാസ്റ്റാന്ത്യ കണക്കുകൾ അസിസ്റ്റന്റ് ട്രഷറർ ഡി.കെ.രാജഗോപാൽ യോഗസമക്ഷം അവതരിപ്പിച്ച് ചർച്ച നടത്തി അംഗീകരിച്ചു. അതിനുശേഷം പോളിസി ബി എടുക്കുന്നതിന് സഹായനത്തിനായുള്ള അപേക്ഷകളിൽ ഏരിയ കമ്മിറ്റികൾ പരിഗണനയ്ക്കായി നിർദ്ദേശിച്ച താഴെപ്പറയുന്ന 8 അപേക്ഷകൾ എക്സി. കമ്മിറ്റി വിശദമായ ചർച്ച നടത്തി യോഗ്യതയുള്ളതായി കണ്ടെത്തി തിരഞ്ഞെടുത്തു.

1. വിജയൻ.കെ.കെ., 2. ലൈല രാജു 3. അനമ്മ വർഗീസ് 4. മറിയം. കെ.എസ്. 5. ലീലാമ്മ.കെ.വി. 6. പൊന്നമ്മ. വി.സി. 7.രത്നമ്മ ചെല്ലപ്പൻ 8. മറിയക്കുട്ടി. ടി.വി.



പ്രത്യേക ക്ഷണിതാവായി യോഗത്തിൽ പങ്കെടുത്ത കോട്ടയം ഡെപ്യൂട്ടി ജനറൽ സെക്രട്ടറി ഹെൻറി ജോൺ മുഖ്യ പ്രഭാക്ഷണം നടത്തി. ഡിസ്പെൻസറിയിൽ മരുന്നു വാങ്ങുന്നതിനായി മാസംതോറും ക്വട്ടേഷൻ വാങ്ങുന്നതു മൂലമുണ്ടാകുന്ന കാലതാമസം ഒഴിവാക്കുന്നതിനായി വർഷത്തിലൊരിക്കൽ മാത്രം ക്വട്ടേഷൻ സ്വീകരിക്കുന്ന രീതിയ്ക്കായി IHO തലത്തിൽ നിർദ്ദേശം വയ്ക്കുന്നതിനും, സ്റ്റാഫ്നേഷൻ ഇൻക്രിമെന്റ് ലഭിക്കാത്തവരുടെ ലിസ്റ്റ് വേണ്ട രീതിയിൽ ഫോളോ ചെയ്യുന്നുണ്ടെന്നും അറിയിച്ചു. UR world ആപ്പു വഴി മരുന്നു വാങ്ങുന്നത് ലാഭകരവും, എളുപ്പവും ആണെന്നും, ഈ സന്ദേശം അംഗങ്ങളിൽ എത്തിക്കണമെന്നും അദ്ദേഹം നിർദ്ദേശിച്ചു. തുടർന്ന് ആശംസാ പ്രസംഗത്തിൽ എ.ജി.എസ്. രാജശേഖരൻ, കെ.പി. സ്റ്റേറ്റ് കമ്മറ്റി മീറ്റിംഗിലേതുപോലെ എല്ലാ ഏരിയ കമ്മറ്റികളും പ്രവർത്തന റിപ്പോർട്ട് അവതരിപ്പിക്കുന്നതു നന്നായിരിക്കുമെന്ന് അഭിപ്രായപ്പെട്ടു.

തുടർന്നു നടന്ന ഓപ്പൺ ഫോറത്തിൽ ബെനവലന്റ് ഫണ്ട് സമാഹരണം വിജയപ്പെടുത്തി എല്ലാ അംഗങ്ങളെയും ജില്ലാ കമ്മിറ്റിയുടെ നന്ദി അറിയിക്കുവാൻ തീരുമാനിച്ചു. ഏരിയ മീറ്റിംഗുകൾ 2023 ജനുവരി അവസാന വാരത്തോടെ നടത്തുന്നതിനും തീരുമാനം എടുത്തു. കോട്ടയം ഏരിയ 2 ജോ. കൺവീനർ കെ.ജെ. വർഗീസ് സദസ്സിനു നന്ദി അറിയിച്ചു. 12.15 മണിയോടെ യോഗം അവസാനിച്ചു.

## ഘടനാപരമായ യോഗം കൊല്ലത്ത് (Structured Meeting)



എസ്.ബി.ഐ. മാനേജ്മെന്റുമായി നടത്തിയ ത്രൈമാസ ചർച്ചാ യോഗത്തിൽ എസ്.ബി.ഐ. പെൻഷനേഴ്സ് അസ്സോസിയേഷന്റെ കൊല്ലം പ്രതിനിധികളും ബാങ്ക് മാനേജ്മെന്റ് പ്രതിനിധികളും ചർച്ചയിൽ. നടപ്പ് സാമ്പത്തിക വർഷത്തിന്റെ അവസാന പാദത്തിലേക്കുള്ള ഘടനാപരമായ യോഗം 26.12.22 ന് ഉച്ചയ്ക്ക് 2 മണിക്ക് AO കോൺഫറൻസ് ഹാളിൽ വെച്ച് നടക്കുകയുണ്ടായി.. ഡിജിറ്റൽ മഹേഷ്കുമാർ എം.എ, റിജിയണൽ മാനേജർ ഷീബ ചിത്തജൻ, സി.എം (എച്ച്.ആർ) മനോജ്, കൂടാതെ നാല് RM's ഉം അവിടുത്തെ എല്ലാ HR മാനേജർ മാറും മാനേജ്മെന്റ് സെഡിൽ നിന്നും..സന്നിഹിതരായിരുന്നു. നമ്മുടെ സംഘടനയെ പ്രതിനിധീകരിച്ചുകൊണ്ട് സംസ്ഥാന വൈസ് പ്രസിഡന്റ് ബി.സി. ഉണ്ണികൃഷ്ണൻ നായർ, ഡി.ജി.എസ്. എൻ.ഗണപതികൃഷ്ണൻ, എ.ജി.എസ് ബി. രാമകൃഷ്ണ പിള്ള ജില്ല പ്രസിഡന്റ് ഗോപകുമാർ, സെക്രട്ടറി ടി.സി.പുരുഷോത്തമൻ പിള്ള, വി.സഞ്ജീവൻ, അസി.

സെക്രട്ടറി ജെ.യു.സഫ് എന്നിവർ പങ്കെടുത്തു. നമ്മുടെ അംഗങ്ങളുടെ എല്ലാ പരാതികൾക്കും പരിഹാരം കണ്ടെത്താൻ കഴിഞ്ഞു എന്ന സന്തോഷ വാർത്ത കൂടി അറിയിക്കുന്നു.



## റിപ്പോ റിവേഴ്സ് റിപ്പോ നിരക്കുകൾ വർദ്ധിപ്പിച്ച് ആർ.ബി.ഐ.

റിപ്പോ റിവേഴ്സ് റിപ്പോ നിരക്കുകൾ വർദ്ധിപ്പിച്ച് 2022 ഡിസംബർ മാസത്തിലെ പണവായ്പ്പാ നയം ആർ.ബി.ഐ. പ്രഖ്യാപിച്ചു. പണപ്പെരുപ്പം പിടിച്ച് നിർത്താൻ പണവായ്പ്പാ നയത്തിൽ റിപ്പോ നിരക്ക് 0.35 ശതമാനം കൂട്ടി. റിപ്പോ നിരക്ക് 6.25 ശതമാനമെന്ന നിലവാരത്തിലേയ്ക്കെത്തി. പുതിയ നിരക്കുകൾ താഴെ കൊടുക്കുന്നു.  
 റിപ്പോ നിരക്ക് : 6.25%  
 റിവേഴ്സ് റിപ്പോ നിരക്ക് : 3.35%  
 മാറ്റമില്ലാതെ നിലനിർത്തി.  
 സ്റ്റാന്റിങ്ങ് ഡെപ്പോസിറ്റ് ഫസിലിറ്റി റേറ്റ് : 6.0%  
 മാർജിനൽ സ്റ്റാന്റിങ്ങ് ഫെസിലിറ്റി റേറ്റ് : 6.5%  
 ബാങ്ക് റേറ്റ് : 6.5%  
**റിസർവ്വ് റേഷ്യോകൾ**  
 കാഷ് റിസർവ്വ് റേഷ്യോ (CRR) : 4.50%  
 സ്റ്റാറ്റുട്ടറി ലിക്വിഡിറ്റി റേഷ്യോ (SLR) : 18.00%

**വായ്പ്പ/ഡെപ്പോസിറ്റ് നിരക്കുകൾ**  
**ബേസ് നിരക്ക്: 8.10% 8.80%**  
**MCLR (Overnight) : 7.05% 8.05%**  
**സേവിംഗ്സ് ഡെപ്പോസിറ്റ് റേറ്റ് : 2.70% -3.00%**  
**സ്ഥിര നിക്ഷേപം റേറ്റ് > 1 വർഷം : 6.10% - 7.225%**

റിസർവ് ബാങ്ക് ബാങ്കുകൾക്ക് നൽകുന്ന വായ്പ്പയിൽ റിസർവ് ബാങ്ക് ഈടാക്കുന്ന പലിശയായ റിപ്പോനിരക്ക് 6.25 ശതമാനത്തിലും ബാങ്കുകളിൽ മിച്ചം വരുന്ന തുക നിക്ഷേപിക്കുമ്പോൾ ആർ.ബി.ഐ. നൽകുന്ന പലിശയായ റിവേഴ്സ് റിപ്പോ 3.35 ശതമാനത്തിലും തുടരുമെന്ന് ആർ. ബി.ഐ. ഗവർണർ ശക്തികാന്ത ദാസ് പറഞ്ഞു.



ആർ. ബി. ഐ. ഗവർണ്ണർ ശക്തികാന്ത ദാസ്

## MANI ആപ്പ്

കാഴ്ച വൈകല്യമുള്ളവർ ബാങ്ക് നോട്ടുകളുടെ മൂല്യം തിരിച്ചറിയുന്നതിന്, bit.ly/RBI-Mani എന്നതിൽ നിന്ന് RBI-യുടെ MANI ആപ്പ് (മൊബൈലിൽ) ഡൗൺലോഡ് ചെയ്യുക.

അതായത് മൊബൈൽ എയ്ഡഡ് നോട്ട് ഐഡന്റിഫയർ ആപ്പ് ആൻഡ്രോയിഡ് പ്ലേ സ്റ്റോറിൽ നിന്നും ios ആപ്പ് സ്റ്റോറിൽ നിന്നും സൗജന്യമായി ഡൗൺലോഡ് ചെയ്യാവുന്നതാണ്. ഇൻസ്റ്റാളേഷൻ ശേഷം, മൊബൈൽ ആപ്ലിക്കേഷൻ ഇന്റർനെറ്റ് ആവശ്യമില്ല. ഇന്റർനെറ്റ് കൂടാതെ ഓഫ്ലൈൻ മോഡിൽ പ്രവർത്തിക്കുന്നു. സ്മാർട്ട്ഫോൺ ക്യാമറ കറൻസി നോട്ടിന് നേരെ ചൂണ്ടിക്കാണിച്ചുകൊണ്ട് ആപ്പ് ഉപയോഗിക്കാം, മൂല്യം ഹിന്ദിയിലോ ഇംഗ്ലീഷിലോ അറിയിക്കുകയും ചെയ്യും. വൈബ്രേഷനുകളിലൂടെയും ആശയവിനിമയം ചെയ്യാം. എന്നിരുന്നാലും ഈ മൊബൈൽ ആപ്ലിക്കേഷൻ കള്ള നോട്ടുകളുടെ ആധികാരികത പരിശോധിക്കുന്നില്ല.

## സെൻസെക്സ് 60,000 - നു മുകളിൽ



61,133.88 +223.60 +0.37%



ഒരിടവേളയ്ക്കുശേഷം ബി.എസ്.ഇ. സൂചികയായ സെൻസെക്സ് 60,000 പോയന്റിനും എൻ.എസ്.ഇ. സൂചികയായ നിഫ്റ്റി 18,000 പോയന്റിനും മുകളിൽ ക്ലോസ് ചെയ്തു. റഷ്യ യുക്രൈൻ സംഘർഷം അയഞ്ഞു തുടങ്ങിയതും വിപണിക്ക് ആത്മവിശ്വാസം നൽകുന്നുണ്ട്. ഇതോടെ കൂടുതൽ വിദേശനികേഷപക സ്ഥാപങ്ങളും ഇന്ത്യൻ വിപണിയിലേക്കു വന്നു തുടങ്ങി. 30 ഓഹരികളുടെ സൂചികയായ സെൻസെക്സ് 29.12.2022ന് 61,133.88 പോയന്റിലാണ് ക്ലോസ് ചെയ്തത്. നിഫ്റ്റി 18,191.00 പോയന്റിലും

## ചരിത്രത്തിലാദ്യമായി 40 ലക്ഷം കോടി രൂപ എന്ന നാഴികക്കല്ല് പിന്നിട്ട് മ്യൂച്ചൽ ഫണ്ട് വ്യാസായം



ചരിത്രത്തിലാദ്യമായി 40 ലക്ഷം കോടി രൂപ എന്ന നാഴികക്കല്ല് പിന്നിട്ട് മ്യൂച്ചൽ ഫണ്ട് വ്യാസായം എസ്.ഐ.പി. നിക്ഷേപ വരവ് തുടർച്ചയായി രണ്ടാം മാസവും 13000 കോടി രൂപ കടന്നു.



## 10,000 കോടി രൂപ സമാഹരിക്കാൻ എസ്ബിഐ ബാങ്ക് ബോർഡ് അംഗീകാരം

ബേസൽ III അനുവർത്തനം ചെലുത്തപ്പെടുന്ന സമ്മർദ്ദത്തിനു വഴങ്ങുന്നതിന്റെ ആവശ്യം നിറവേറ്റാൻ ഡെറ്റ് ഇൻസ്ട്രുമെന്റ് ഇഷ്യൂ ചെയ്യുന്നതിലൂടെ 10,000 കോടി രൂപ സമാഹരിക്കാൻ ബാങ്ക് ബോർഡ് അംഗീകാരം നൽകി.

അതായത്, "ബാങ്കിന്റെ സെൻട്രൽ ബോർഡ് 14.12.2022ന് നടന്ന മീറ്റിംഗിൽ, 2024 സാമ്പത്തിക വർഷം 24 വരെ, രൂപ, അല്ലെങ്കിൽ മറ്റേതെങ്കിലും പരസ്പരം മാറ്റപ്പെടാവുന്ന കൺവേർട്ടിബിൾ കറൻസിയിൽ ബേസൽ III അനുവർത്തനത്തിനായി ഡെറ്റ് ഇൻസ്ട്രുമെന്റ് ഇഷ്യൂ ചെയ്യുന്നതിലൂടെ (കടം) മൂലധനം സമാഹരിക്കുന്നതിനുള്ള അംഗീകാരം ലഭിച്ചു.

അതായത് അധിക ടയർ 1 (AT1) മൂലധനം ₹10,000 കോടി സമാഹരിക്കാൻ ബാങ്ക് പദ്ധതിയിടുന്നു. 'ഇന്ത്യൻ സർക്കാരിന്റെ സമ്മതത്തിന് വിധേയമായി പുതിയ അഡീഷണൽ ടയർ 1 (AT1) മൂലധനം 10,000 കോടി രൂപയായി ഉയർത്തുന്നു.



# പണപ്പെരുപ്പം താഴേയ്ക്കി



മുംബൈ മൊത്തവിലയെ അടിസ്ഥാനമാക്കിയുള്ള പണപ്പെരുപ്പം നവംബറിൽ കുത്തനെ കുറഞ്ഞു.. 21 മാസത്തെ താഴ്ന്ന നിലയായ 5.85 ശതമാനത്തിലേക്കാണ് കുറഞ്ഞത്. ഭക്ഷ്യവസ്തുക്കളുടെ വിലയിലുണ്ടായ കുറവാണ് മൊത്തവില പണപ്പെരുപ്പം കുറയാൻ സഹായകമായതെന്ന് കേന്ദ്ര വാണിജ്യമന്ത്രാലയം അറിയിച്ചു. ഒക്ടോബറിൽ മൊത്തവില പണപ്പെരുപ്പം 8.39 ശതമാനമായിരുന്നു. 2021 നവംബറിൽ 14.87 ശതമാനവും. തുടർച്ചയായ 18 മാസങ്ങൾക്കു ശേഷം ഒക്ടോബറിലാണ് ആദ്യമായി മൊത്തവില പണപ്പെരുപ്പം പത്ത് ശതമാനത്തിൽ താഴെയെത്തിയത്. ഭക്ഷ്യവസ്തുക്കൾ, ലോഹങ്ങൾ, തുണിത്തരങ്ങൾ, രാസ ഉത്പന്നങ്ങൾ, പേപ്പർ, പേപ്പർ ഉത്പന്നങ്ങൾ എന്നിവയുടെ വിലയിൽ കാര്യമായ കുറവു രേഖപ്പെടുത്തി. പച്ചക്കറി വിലയിൽ 20.08 ശതമാനവും ഉള്ളിയിലായിട്ട് 19.19 ശതമാനവും കുറവ് രേഖപ്പെടുത്തിയിട്ടുണ്ട്. ഉരുളക്കിഴങ്ങിന്റെ വില 13.75 ശതമാനവും പഴവർഗ്ഗങ്ങളുടെ വില 1.07 ശതമാനം കുറഞ്ഞു.

ഭക്ഷ്യോത്പന്ന സൂചിക ഒക്ടോബറിലെ 6.48 ശതമാനത്തിൽ നിന്ന് 2.17 ശതമാനമായി താഴ്ന്നു. ഇന്ധന വിഭാഗത്തിലാണ് വില വർദ്ധിച്ചത്. 11 ശതമാനമാണ് ഈ വിഭാഗത്തിലെ വിലക്കയറ്റം.

## 40,000 രൂപ കടന്ന് സ്വർണ വില



സംസ്ഥാനത്ത് സ്വർണ വില കുതിക്കുന്നു. ബുധനാഴ്ച പവൻ 160 രൂപ വർദ്ധിച്ച് 40,120 രൂപയിലെത്തി. ഗ്രാമിന് 20 രൂപ യുയർന്ന് 5,015 നിലവാരത്തിലാണ് വ്യാപാരം ക്ലോസ് ചെയ്തത്. ഒൻപത് മാസത്തെ ഇടവേളയ്ക്കുശേഷം പവൻ

വില 40,000 കടക്കുന്നത്. പിന്നീട് വില കയറ്റിറക്കങ്ങളോടെ സൂടകയായിരുന്നു.



കേരളമൊഴികെയുള്ള മിക്ക സംസ്ഥാനങ്ങളിലും ഗ്രാമിന് 5,000 രൂപ മുകളിലായിരുന്നു കഴിഞ്ഞ രണ്ടാഴ്ചയിലേറെയായി സ്വർണ വില. പുതുവർഷത്തിൽ സ്വർണ വിലയിൽ വലിയ വർദ്ധനയുണ്ടാകുമെന്ന് വിലയിരുത്തൽ. രൂപയുടെ ദുർബ്ബലാവസ്ഥയാണ് വില കൂടാൻ കാരണമായത്.

## അംബേദ്കർ മഹാപരിനിർവാൺ ദിവസ്



ഡോ.ഭീം റാവ് അംബേദ്കർ

ഇന്ത്യൻ ഭരണഘടനയുടെ മുഖ്യ ശില്പിയാണ് ഡോ. ഭീംറാവു അംബേദ്കർ . 1956 ഡിസംബർ 6-ന് അംബേദ്കർ 65-മത്തെ വയസ്സിൽ അന്തരിച്ചു

ഇന്ത്യയിലെ പരമോന്നത നിയമമാണ് ഇന്ത്യയുടെ ഭരണഘടന (Constitution of India). രാജ്യത്തെ അടിസ്ഥാന രാഷ്ട്രീയ തത്വങ്ങളുടെ നിർവ്വചനം, ഗവൺമെന്റ് സംവിധാനത്തിന്റെ ഘടന, അധികാരങ്ങൾ, നടപടിക്രമങ്ങൾ, കർത്തവ്യങ്ങൾ, പൗരന്റെ മൗലികാവകാശങ്ങൾ, കടമകൾ, രാഷ്ട്രഭരണത്തിനായുള്ള നിർദ്ദേശകതത്വങ്ങൾ മുതലായവ ഭരണഘടന മുന്നോട്ടുവയ്ക്കുന്നു. പരമാധികാര രാഷ്ട്രങ്ങളിലെ ലിഖിത ഭരണഘടനകളിൽ വെച്ച് ഏറ്റവും വലുതാണ് ഇന്ത്യയുടെ ഭരണഘടന.. 25 ഭാഗങ്ങളും 395 അനുചരഭാഗങ്ങളും 12 പട്ടികകളുമാണ് ഇന്ത്യൻ ഭരണഘടനയ്ക്കുള്ളത്. (അനുചരഭാഗങ്ങൾ ആകെ ഇതുവരെ യഥാർത്ഥത്തിൽ 470) 1949 നവംബർ 26-നാണ് ഭരണഘടനാ നിർമ്മാണസഭ ഇന്ത്യയുടെ ഭരണഘടന അംഗീകരിച്ചത്. 1950 ജനുവരി 26 ന് അത് പ്രാബല്യത്തിൽ വന്നു. നമ്മുടെ ഭരണഘടന ഇതിനിടെ 103 തവണ ഭേദഗതി ചെയ്യപ്പെട്ടിട്ടുണ്ട്.

അംബേദ്കറുടെ ചരമദിനമായ ഡിസംബർ 6 അംബേദ്കർ മഹാപരിനിർവാൺ ദിനമായി ആചരിക്കുന്നു

**കവിത  
കളികളെ പുണരൂ നി...**



**സുഭാഷ് ചന്ദ്രൻ ശീതാഞ്ജലി.**

കളിയിലും രാജനാം കാല്പന കളിയുടെ  
ലഹരിയിലെൻ ദുഃഖമെല്ലാമകന്നു  
ലോകമെല്ലാം നന്മ വിതറിയ ദൃശ്യങ്ങൾ  
എറ്റൊടുത്തെന്മനം മോദപൂർവ്വം...

ജീവിതം കളിതന്നെ, കളിക്കണം ഭംഗിയായ്,  
നേടണം ഊർജ്ജസ്വലതയോടെ  
കളയണം മാറ്റണം മാർഗ്ഗ തടസ്സങ്ങൾ  
നിന്നുൾക്കരുത്തിന്റെ ആർജ്ജവത്താൽ.

നിൽക്കാതെ, തളരാതെ, കുമിയാതെ  
ശിരസ്സുയർത്തിപ്പിടിച്ചീടണം  
നടകൊൾക മിത്രമേ,  
ലക്ഷ്യമെത്തും വരേ..

കർമ്മത്തിൽ ഇന്നു നാം കാണും രജോഗുണം  
പോഷിപ്പിച്ചിടണം സാത്വികത്താൽ  
മാർഗം ലളിതമാക്കിടണം യുവജനം  
ആത്മതുപ്തിക്കുള്ളൊരമൃതമായി.

മാർഗ്ഗഭ്രംശം ഭവിച്ചാകെത്തകരാതെ  
സർഗ്ഗുണ സമ്പന്നരായിടുവാൻ  
മാർഗം തെളിയിക്കു നിഷ്ക്രിയരാകാതെ  
. കളികളെ പുണരൂ നി ധന്യനാവാൻ



**എന്റെ അമേരിക്കൻ  
യാത്രകൾ**

**ഭാഗം - 4**



**ബി.ബാലഗോപാൽ**

(മുൻ ലക്കത്തിൽ നിന്നും തുടർച്ച.....)

അമേരിക്കയുടെ തലസ്ഥാനമായ വാഷിംഗ്ടൺ ഡിസിയിലെ ടൈപ്പോസ് റ്റേറ്റ് ആയ വിർജീനിയയിൽ ആയിരിന്നു ഞാൻ എപ്പോഴും താമസിച്ചിരുന്നത് . അത് കൊണ്ട് തന്നെയാണ് കഴിഞ്ഞ മൂന്നു ലക്കത്തിലും വാഷിംഗ്ടൺ ഡിസി യുടെയും വിർജീനിയയിലെത്തന്നെ മറ്റ് ആകർഷണങ്ങളുമായിരുന്നു വിവരിച്ചിരുന്നത്. ഏതൊരു വിനോദ സഞ്ചാരിയുടെയും അമേരിക്കൻ യാത്ര ന്യൂയോർക്ക് സിറ്റി ഉൾപ്പെടാതെ ഒരിക്കലും പൂർണ്ണമാകുന്നില്ല . ഈ ലക്കത്തിൽ ഞാൻ കണ്ട ന്യൂയോർക്ക് മഹാനഗരത്തെ വായനക്കാർക്കു പരിചയപ്പെടുത്താം .



പിന്നിൽ ഹഡ്സൺ നദിക്കരയിൽ നിന്നുള്ള ന്യൂയോർക്ക് കാഴ്ച്ച

ഞങ്ങൾ താമസിക്കുന്ന വിർജീനിയയിൽ നിന്നും 4½ മണിക്കൂർ കാർ യാത്രയിൽ ന്യൂ യോർക്കിൽ എത്താമെന്നുള്ളത് കൊണ്ട് , എല്ലാ അമേരിക്കൻ യാത്രയിലും ന്യൂയോർക്കിലേക്ക് ഒരു യാത്ര ഉണ്ടാകാറുണ്ട് . ഇത്തവണ രണ്ടു മക്കളും കൊച്ചു മക്കളും കൂടി ഉണ്ടായിരുന്നത് കൊണ്ട് യാത്ര കൂടുതൽ ഹൃദ്യമായിരുന്നു. ന്യൂ ജേഴ്സിയിൽ ആയിരുന്നു ഞങ്ങൾതാമസിച്ചിരുന്നത് . അവിടുന്ന് ന്യൂയോർക്ക് സിറ്റിയിലേക്ക് ദൂരം കുറവാണെങ്കിലും ട്രാഫിക് ജാം മൂലം യാത്ര വളരെ സമയമെടുക്കുന്ന ഒന്നാണ് .



അതുകൊണ്ടു ഈ പ്രാവശ്യം ഞങ്ങൾ ന്യൂ ജേഴ്സിയിൽ നിന്ന് ഹഡ്സൺ നദിയിലൂടെ ഒരു ഫെറി വഴിയാണ് പോയത് . ആ യാത്ര വളരെ ആസ്വാദ്യകരമായിരുന്നു . കൂടാതെ ഹഡ്സൺ നദിക്കരയിൽ നിന്ന് ന്യൂയോർക്കിന്റെ മനോഹര ദൃശ്യങ്ങൾ എന്റെ മരുമകൻ ബിമൽ ക്യാമറയിൽ മനോഹരമായി പകർത്തുകയും ചെയ്തു ..



ന്യൂയോർക്ക് യാത്രയിലെ ഫെറിയിൽ നിന്നുള്ള ദൃശ്യം

## ചരിത്രവും ഭൂമി ശാസ്ത്രവും ..

ന്യൂയോർക്ക്, യുണൈറ്റഡ് സ്റ്റേറ്റ്സ് ഓഫ് അമേരിക്കയുടെ 13 യഥാർത്ഥ കോളനികളിലും സംസ്ഥാനങ്ങളിലും ഒന്നാണ് . ന്യൂയോർക്കിന്റെ പടിഞ്ഞാറും വടക്കും ഈറി തടാകവും കനേഡിയൻ പ്രവിശ്യയായ ഒന്റാറിയോ, ക്യൂബെക്ക് എന്നീ നഗരങ്ങളും കിഴക്ക് ന്യൂഇംഗ്ലണ്ട് സംസ്ഥാനങ്ങളായ വെർമോണ്ട്, മസാച്ചുസെറ്റ്സ്, കണക്റ്റിക്കട്ട്; തെക്കുകിഴക്ക് അറ്റ്ലാന്റിക് സമുദ്രവും ന്യൂജേഴ്സിയും; തെക്ക് പെൻസിൽ വാനിയയും ആണ് . ന്യൂയോർക്കിന്റെ തലസ്ഥാനം അൽബാനിയാണ്. ജനസംഖ്യ 8.5 മില്യൺ.

ഹഡ്സൺ നദി അറ്റ്ലാന്റിക് സമുദ്രവുമായി ചേരുന്നിടത്ത് 5 ബറോകൾ (സ്വയം ഭരണാധികാരമുള്ള പട്ടണമോ നഗരമോ) ഉൾക്കൊള്ളുന്നതാണ് ന്യൂയോർക്ക്സിറ്റി. ലോകത്തിലെ പ്രധാന വാണിജ്യ, സാമ്പത്തിക, സാംസ്കാരിക കേന്ദ്രങ്ങളിൽ ഒന്നായ, ജനസാന്ദ്രതയുള്ള ഒരു ബറോയാണ്. ന്യൂയോർക്ക് പരിസ്ഥിതി വൈവിധ്യങ്ങൾക്ക് ഉള്ളിലാണെന്ന് പറഞ്ഞാൽ അതിശയോക്തി ഒട്ടും തന്നെയില്ല. അറ്റ്ലാന്റിക് കടൽത്തീരവും, നദികളും, കുന്നുകളും തടാകങ്ങളും, സമതലങ്ങളും എല്ലാം ഇതിൽ ഉൾപ്പെടുന്നവെന്നതാണ് വസ്തുത. അതിന്റെ കാതലായ മാൻഹട്ടൻ. എംപയർ സ്റ്റേറ്റ് ബിൽഡിംഗ്, തുടങ്ങിയ അംബരചുംബികളായ കെട്ടിടങ്ങൾ ഇതിന്റെ ജനപ്രീതിയാർജ്ജിച്ച ചേരുവകളിൽ ഉൾപ്പെടുന്നു...



കീൻസ്, ബ്രോക്സ് ബറോകൾ കീൻസ് കൗണ്ടി, ബ്രോക്സ് കൗണ്ടി എന്നിങ്ങനെയാണ് അറിയപ്പെടുന്നത്.. മറ്റ് മൂന്ന് കൗണ്ടികൾക്ക് അവയുടെ ബറോകളിൽ നിന്ന് വ്യത്യസ്തമായ പേരുകളാണ് നൽകിയിരിക്കുന്നത്: 'മാൻഹട്ടൻ' ന്യൂയോർക്ക് കൗണ്ടി, 'ബ്രൂക്ലിൻ' കിംഗ്സ് കൗണ്ടി, 'സ്റ്റാറ്റൻ ദ്വീപ്' റിച്ച്മണ്ട് കൗണ്ടി. എന്നിവയാണു.



മാൻഹട്ടൻ സ്കൈലൈൻ



ഹഡ്സൺ നദിക്കരയിൽ നിന്നൊരു കുടുംബ ചിത്രം

സ്റ്റാച്യു ഓഫ് ലിബർട്ടി , മാഡം ട്യൂസാദ് മ്യൂസിയം , 9/11 മെമ്മോറിയൽ , ടൈം സ്ക്വയർ എന്നിവയാണ് ന്യൂയോർക്കിലെ പ്രധാന ആകർഷണങ്ങൾ ..

## എല്ലിസ് ദ്വീപ്

എല്ലിസ് ദ്വീപ്, ന്യൂയോർക്ക് ഹാർബറിലെ ഫെഡറൽ ഉടമസ്ഥതയിലുള്ള ഒരു ദ്വീപാണ്, ഇത് യു.എസ്

സംസ്ഥാനങ്ങളായ ന്യൂയോർക്ക്, ന്യൂജേഴ്സി എന്നിവയ്ക്കുള്ളിൽ സ്ഥിതിചെയ്യുന്നു. ഇത് യുണൈറ്റഡ് സ്റ്റേറ്റ്സിലെ ഏറ്റവും തിരക്കേറിയ കുടിയേറ്റ പരിശോധനയും പ്രോസസ്സിംഗ് സ്റ്റേഷനുമായിരുന്നു. ഇന്ന്, ഇത് സ്റ്റാച്യു ഓഫ് ലിബർട്ടി ദേശീയ സ്മാരകത്തിന്റെ ഭാഗമാണ്, കൂടാതെ ഫെറി വഴി മാത്രമേ പൊതുജനങ്ങൾക്ക് എത്തിച്ചേരാനാകൂ.



പിന്തിന്റെ അടിത്തറ മുതൽ ടോർച്ചിന്റെ അഗ്രം വരെയുള്ള ആകെ ഉയരം 305 അടി 6 ഇഞ്ച് ആണ്. ചെമ്പിൽ തീർത്ത ഈ സ്മാരകത്തിന്റെ ഭാരം ഏകദേശം 220 ടൺ വരും .. ഏകദേശം 40 ഡോളറിനു ക്രൂയിംഗ് ബോട്ടിലൂടെ എല്ലിസ് ദ്വീപിലേക്കുള്ളതാണ് സ്റ്റാച്യു ഓഫ് ലിബർട്ടിയിലെക്കുള്ള ഏറ്റവും രസകരമായ യാത്ര. നമ്മൾ ജലപാതകളിലൂടെ സഞ്ചരിക്കുമ്പോൾ സ്റ്റാച്യു ഓഫ് ലിബർട്ടിയുടെയും മറ്റ് ന്യൂയോർക്ക് സിറ്റി ലാൻഡ്മാർക്കുകളുടെയും മനോഹരമായ കാഴ്ചകൾ കാണാൻ സാധിക്കും. എല്ലിസ് ദ്വീപ്, ബ്രൂക്ലിൻ പാലം, മാൻഹട്ടന്റെ ആകർഷകമായ സ്കൈലൈൻ എല്ലാം തന്നെ ഈ യാത്രയെ മറക്കാൻ പറ്റാത്ത അനുഭവമായി മാറും .



സ്റ്റാച്യു ഓഫ് ലിബർട്ടിയുടെ കിരീടത്തിൽ എത്തി അവിടുന്നുള്ള കാഴ്ചകൾ അതി മനോഹരമാണ് .162 പടികൾ കയറിയാൽ മാത്രമേ പ്രതിമയുടെ കിരീടത്തിലേക്ക് പ്രവേശിക്കാൻ കഴിയൂ. കിരീടത്തിലേക്ക് എലിവേറ്റർ സർവീസ് ഇല്ല. കയറ്റം ശ്രമകരമാണ്.

## മാഡം ട്യൂസോ മെഴുക് മ്യൂസിയം

എല്ലിസ് ഐലൻഡ് ആൻഡ് സ്റ്റാച്യു ഓഫ് ലിബർട്ടിക്കു മുന്നിൽ ലേഖകൻ ദ്വീപിന്റെ വടക്കുഭാഗം പ്രധാന കെട്ടിടത്തിന്റെ സ്ഥലം ഇപ്പോൾ ഇമിഗ്രേഷൻ ദേശീയ മ്യൂസിയമാണ്. എല്ലിസ് ഐലൻഡ് ഇമിഗ്രന്റ് ഹോസ്പിറ്റൽ ഉൾപ്പെടെ ദ്വീപിന്റെ തെക്ക് ഭാഗങ്ങൾ ഡൈഡ് ടൂറുകളിലൂടെ മാത്രമേ പൊതുജനങ്ങൾക്ക് കാണാൻ സാധിക്കുകയുള്ളൂ. ലോകത്തിലെ ഏറ്റവും പെട്ടെന്ന് തിരിച്ചറിയാവുന്ന പ്രതിമകളിൽ ഒന്നാണ് സ്റ്റാച്യു ഓഫ് ലിബർട്ടി, ഇത് പലപ്പോഴും ന്യൂയോർക്ക് സിറ്റിയുടെയും യുണൈറ്റഡ് സ്റ്റേറ്റ്സിന്റെയും പ്രതീകമായി കാണുന്നു. ലോകത്തെ പ്രബുദ്ധമാക്കുന്ന ലിബർട്ടി പ്രതിമ: അമേരിക്കക്ക് ഫ്രാൻസിലെ ജനങ്ങൾ സൗഹൃദത്തിന്റെ പ്രതീകമായി നൽകിയ സമ്മാനമാണ്. സ്വാതന്ത്ര്യത്തിന്റെയും ജനാധിപത്യത്തിന്റെയും പ്രതീകമായി ഇത് സാർവത്രികമായി അംഗീകരിക്കപ്പെട്ടിരിക്കുന്നു. 1886 ഒക്ടോബർ 28 നാണ് ലിബർട്ടി പ്രതിമ സമർപ്പിച്ചത്. 1924-ൽ ഒരു ദേശീയ സ്മാരകമായി പ്രഖ്യാപിക്കപ്പെട്ടു .



മാഡം ട്യൂസ്സോ മെഴുക് മ്യൂസിയത്തിൽ

ന്യൂയോർക്ക് സിറ്റിയിലെ മിഡ്ടൗൺ മാൻഹട്ടനിലെ ടൈംസ് സ്ക്വയർ പരിസരത്ത് 42-ആം സ്ട്രീറ്റിൽ സ്ഥിതി ചെയ്യുന്ന ഒരു മെഴുക് പ്രതിമ മ്യൂസിയമാണ് 'മാഡം തുസാഡ്സ്' ന്യൂയോർക്ക്. എന്ന ലോകത്തിലെ ഏറ്റവും വലിയ മെഴുക് മ്യൂസിയം. മെഴുക് ശില്പിയായ മാരി ട്യൂസോ എന്ന ഫ്രഞ്ച് കലാകാരിയാണ് മ്യൂസിയം സ്ഥാപിച്ചത്. ലോകത്തിലെ പ്രശസ്തരായ വ്യക്തികളുടെ മെഴുകുപ്രതിമകളാണ് ഇവിടെ സ്ഥാപിച്ചിരിക്കുന്നത്.



ഇപ്പോൾ യുണൈറ്റഡ് കിംഗ്ഡം ആസ്ഥാനമായുള്ള വിനോദ കമ്പനിയായ മെർലിൻ എന്റർടെൻമെന്റാണ് ഇത് പ്രവർത്തിപ്പിക്കുന്നത്. ഈ മ്യൂസിയത്തിന്റെ ശാഖകൾ ലോകത്തെ പല പ്രമുഖ നഗരങ്ങളിലുമുണ്ട്.



പ്രവേശന കവാടം

മാഡം തുസാഡ്സിൽ കാണാനും ചെയ്യാനും ഒരുപാട് കാര്യങ്ങൾ ഉണ്ട്. 220-ലധികം സെലിബ്രിറ്റികൾ, രാഷ്ട്രീയക്കാർ, ഐക്കണുകൾ എന്നിവരുടെ ജീവനുറ്റുമെഴുകു പ്രതിമകൾ നമ്മളെ സ്മരണാർക്കും.



ഇന്ദിരാ ഗാന്ധിയുടെ മെഴുകു പ്രതിമ



സച്ചിൻ ടെൻഡുൽക്കറുടെ മെഴുകു പ്രതിമ



മോഹൻദാസ് കരംചന്ദ് ഗാന്ധിയുടെ ജീവനുറ്റുമെഴുകു പ്രതിമ

## 9/11 മെമ്മോറിയൽ

സെപ്റ്റംബർ 9, 2001 ഇൽ വേൾഡ് ട്രേഡ് സെന്ററിൽ നടന്ന ലോകത്തെ മുഴുവൻ ഞെട്ടിച്ച ഭീകരാക്രമണത്തിൽ കൊല്ലപ്പെട്ടവരുടെ ഓർമ്മയ്ക്കായുള്ള മെമ്മോറിയൽ ആണ് 9/11 മെമ്മോറിയൽ



## 9/11 മെമ്മോറിയലിന്റെ കവാടം

ന്യൂയോർക്ക് സിറ്റിയിലെ വേൾഡ് ട്രേഡ് സെന്ററിൽ സ്ഥിതി ചെയ്യുന്ന 9/11 മെമ്മോറിയൽ മ്യൂസിയം, മാധ്യമങ്ങൾ, വിവരണങ്ങൾ, സ്മാരകവും ആധികാരികവുമായ പുരാവസ്തുക്കളുടെ ശേഖരം എന്നിവയിലൂടെ ലോകത്തെ വിറകൊള്ളിച്ച 9/11 ചാവേറാക്രമണത്തിന്റെ കഥ പറയുന്നു.

## ടെം സ്കയർ



### ടെം സ്കയർ

ന്യൂയോർക്ക് നഗരത്തിലെ ഏറ്റവും പ്രശസ്തമായ വിനോദസഞ്ചാര കേന്ദ്രങ്ങളിലൊന്നാണ് ടെംസ് സ്കയർ. കാരണം ഇത് എല്ലാ മാധ്യമങ്ങളുടെയും പ്രഭവകേന്ദ്രവും പ്രശസ്തമായ പുതുവത്സര വേദിയുമാണ്. ഡിജിറ്റൽ ബിൽബോർഡുകൾ കൊണ്ട് അലങ്കരിച്ച ലൈറ്റുകളും അംബരചുംബികളും ഉള്ള പ്രദേശത്തുകൂടിയുള്ള ഒരു നടത്തം വളരെ ആകർഷകമാണ്.

മുമ്പ് ലോങ്ങ് ഏക്കർ സ്കയർ എന്നറിയപ്പെട്ടിരുന്ന സ്ഥലത്ത് 1904ൽ ന്യൂയോർക്ക് ടെംസ് പത്രം അതിന്റെ ആസ്ഥാനം അക്കാലത്ത് പുതുതായി സ്ഥാപിച്ച ടെംസ് കെട്ടിടത്തിലേക്ക്, (ഇപ്പോൾ വൺ ടെംസ് സ്കയർ എന്നറിയപ്പെടുന്നു) മാറ്റിയപ്പോഴാണ് ടെംസ് സ്കയർ എന്ന പേര് ലഭിച്ചത്. ടെംസ് സ്കയർ ഇന്ത്യയിൽ ജനപ്രിയമാർജ്ജിച്ചതിന്റെ ഒരു പ്രധാന കാരണം ബ്രോഡ്വേ, ലിങ്കൺ സെന്റർ, തിയേറ്റർ ഡിസ്ട്രിക്റ്റ് എന്നിവിടങ്ങളിലെ തിയേറ്ററുകളുടെ എണ്ണമാണ്. വർഷം മുഴുവനും അവർഡ് നേടിയ നാടകങ്ങളും സംഗീതവും ആസ്വദിക്കാൻ ഇതിലും പറ്റിയ സ്ഥലം വേറെയില്ല.

അല്പം നീണ്ടു പോയെങ്കിലും ന്യൂയോർക്ക് എന്ന മഹാ നഗരത്തിനോട് നീതി പുലർത്തണമെങ്കിൽ ഇത്രയെങ്കിലും എഴുതിയെ പറു . വീണ്ടും മറ്റൊരു നഗര കാഴ്ച യുമായി കാണും വരെ ...

വായനക്കാർക്കെല്ലാവർക്കും എന്റെ ഹൃദയം നിറഞ്ഞ **ക്രിസ്മസ് നവ വത്സരാശംസകൾ !**

(തുടരും.....)



## ARMED FORCES FLAG DAY

7 December

Saluting our soldiers of Indian Armed Forces for their unmatched valour & sacrifice.



## കോട്ടയം ജില്ലാ എസ്.ബി.ഐ. റിട്ടയേർഡ് എംപ്ലോയീസ് സഹകരണ സംഘം ഭരണ സമിതി യോഗം

കോട്ടയം ജില്ലാ എസ്.ബി.ഐ. റിട്ടയേർഡ് എംപ്ലോയീസ് സഹകരണ സംഘം ക്ലിപ്തം നമ്പർ കെ.1215ന്റെ 2022 ഡിസംബർ മാസം 9-ാം തിയതി വെള്ളിയാഴ്ച രാവിലെ 10.30 മണിക്ക് പ്രസിഡന്റ് എം.ജി. രാഘവന്റെ അധ്യക്ഷതയിൽ നടന്നു. താഴെ കൊടുത്തിരിക്കുന്ന ബോർഡ് മെംബേഴ്സ് പങ്കെടുത്തു.

1. മാത്യു അടയ്ക്കാമുണ്ടയ്ക്കൽ
2. എം.ജി.രാഘവൻ
3. ത്രേസ്യമ്മ ആന്റണി
4. എൻ.സി.മാത്യു
5. ആച്ചിയമ്മ എബ്രഹാം
6. റൈസാ ബീഗം

ഭരണ സമിതി അംഗം ആച്ചിയമ്മ എബ്രഹാം സ്വാഗതം ആശംസിച്ചു.



സെക്രട്ടറി ശ്രീ. മാത്യു അടയ്ക്കാമുണ്ടയ്ക്കൽ കഴിഞ്ഞ ഭരണ സമിതി യോഗത്തിന്റെ മിനിറ്റ്സ് യോഗത്തിൽ അവതരിപ്പിച്ചു. ചർച്ച നടത്തി അംഗീകരിച്ചു. തുടർന്ന്, 2022 നവംബർ 30 വരെയുള്ള സംഘം കണക്കുകൾ അവതരിപ്പിച്ചു. ചർച്ച നടത്തി അംഗീകരിച്ചു.

## ജി.ഡി.സി.എസ് കുറികൾ നറുക്കെടുപ്പ്

സൊസൈറ്റിയുടെ ജി.ഡി.സി.എസ് കുറികളുടെ നറുക്കെടുപ്പ് 2022 ഡിസംബർ 9-ാം തീയതി വെള്ളിയാഴ്ച നടന്നു. ജി.ഡി.സി.എസ്. നറുക്കെടുപ്പിൽ വിജയികളായവരുടെ പേരു വിവരം ഓഫീസ് സെക്രട്ടറി ത്രേസ്യാമ്മ ആന്റണി അറിയിക്കുന്നു. നറുക്കെടുപ്പിൽ താഴെപ്പറയുന്നവർ ജേതാക്കളായി.

ക്ര. നം.	ജി.ഡി.സി.എസ്. നം.	സല (രൂപ)	യൂണിറ്റ് ക്ര.നം.	പേര്
1	IX	25000	224	ദൈസാ ബീഗം
2	X	100,000	238	ജേക്കബ്ബ് ജോർജ്ജ്, ചിറയിൽ
3	XI	100,000	264	ഏലിയാമ്മ.റ്റി.ജെ
4	XII	100,000	277	ത്രേസ്യാമ്മ ആന്റണി
5	XIII	100,000	306	ഉഷാകുമാരി.കെ.എം.
6	XIV	100,000	326	സുരേന്ദ്രനാഥ് ഹെഗ്ഡെ
7	XV	100,000	359	മോഹനൻ.വി.എൻ.
8	XVI	100,000	391	കോട്ടയം ജില്ലാ എസ്.ബി.ഐ. റിട്ട. എംപ്ലോയീസ് സഹകരണ സംഘം ക്ലിപ്തം നമ്പർ കെ.1215

### അഭിനന്ദനങ്ങൾ!!

നറുക്ക് ലഭിച്ചവർക്ക് 2023 ജനുവരി മാസം 13-ാം തീയതി ജി.ഡി.സി.എസ് തുക കൊടുക്കുന്നതിന് തീരുമാനിച്ചു. അതിനായുള്ള ഫോറങ്ങൾ പൂരിപ്പിച്ച് ഓഫീസിൽ 13-ാം തീയതിക്ക് മുൻപായി എത്തിച്ച് തരണമെന്ന് സെക്രട്ടറി അറിയിക്കുന്നു. ക്ലെയിം ചെയ്യുന്നതിനുള്ള അപേക്ഷാ ഫാറം ഓഫീസിൽ നിന്നു അയച്ചു തരുന്നതായിരിക്കും. അത് പൂരിപ്പിച്ച് ഒപ്പിട്ട് തിരിച്ചയച്ചു തരുക.

## പുതിയ അംഗങ്ങൾ എ ക്ലബ്ബ്

പുതിയ “എ” ക്ലബ്ബ് അംഗത്വത്തിന് 2 അപേക്ഷകൾ ഉണ്ടായിരുന്നു.

1. രത്നമ്മ ചെല്ലപ്പൻ, ഒറ്റപ്പാക്കിൽ, കടുത്തുരുത്തി
2. സി.കെ.ജോസഫ്, വട്ടക്കുന്നേൽ, മുട്ടുചിറ കടുത്തുരുത്തി

അംഗത്വം നൽകിയും ഓഫീസുകൾ അനുവദിച്ചും തീരുമാനമായി.

### കൂടുതൽ ഓഫീസുകൾ

എ.എൻ.രാജൻ അതിരേഴത്ത്, ഇരവിമംഗലം മുട്ടുചിറ കൂടുതൽ ഓഫീസുകൾക്കായി സമർപ്പിച്ച അപേക്ഷയിൽ ഓഫീസുകൾ അനുവദിച്ചും തീരുമാനമായി.

## പുതിയ അംഗങ്ങൾ ‘സി’ ക്ലബ്ബ്

1. അന്നമ്മ. എം.എ. നീരാക്കൽ, ഇരവിമംഗലം.P.O. മുട്ടുചിറ
2. ജോസ്.സി.ടി., ചേമ്പുംകാലായിൽ, കുമാരനെല്ലൂർ ഇരുവർക്കും അംഗത്വം നൽകി .

### വായ്പ്പ അപേക്ഷകൾ

ഒരു ലക്ഷം വീതം വായ്പ്പയ്ക്ക് പുതിയതായി 3 അപേക്ഷകൾ ലഭിച്ചത് പരിഗണിച്ച് ലോൺ അനുവദിക്കാൻ തീരുമാനമായി.

## XVI - 100,000 രൂപയുടെ ജി.ഡി.സി.എസ് കുറി തുടങ്ങി

ഒരു ലക്ഷം സല വരുന്നതും 4000 രൂപയുടെ 25 മാസ തവണകളും ആയ XVI മത് GDCS തുടങ്ങി. ആദ്യത്തെ തവണയായ 4000-00 രൂപ 28-12-2022 ചേർന്നവരുടെ അക്കൗണ്ടിൽ നിന്ന് സ്റ്റാന്റിംഗ് ഇൻസ്ട്രക്ഷൻ പ്രകാരം കുറവ് വരുമെന്ന് അറിയിക്കുന്നു. SI സെറ്റ് ചെയ്തതിന്റെ മെമ്പേജ് ഇതിനകം വന്നു കാണും. GDCS മായി ബന്ധപ്പെട്ട S.I ആണ് എന്ന് ഓർമ്മിപ്പിക്കുന്നു. സഹകരിച്ച എല്ലാ അംഗങ്ങളും പ്രത്യേകം നന്ദി അറിയിച്ചു കൊള്ളുന്നു. പ്രസിഡന്റ്



**ശ്രീമതി. ത്രേസ്യാമ്മ**  
**ആന്റണിയുടെ വാട്സ്**  
**ആപ്പ് നമ്പറിൽ**  
**9446322416 ബന്ധപ്പെടുക.**

ഭരണ സമിതി അംഗം ദൈസാ ബീഗം കൃതജ്ഞത പ്രകാശിപ്പിച്ചു. യോഗം ഒരു മണിയോടെ അവസാനിച്ചു.

## 17-100,000 രൂപയുടെ ജി.ഡി.സി.എസ് കുറി ആരംഭിക്കുന്നു

100000 രൂപ സല വരുന്ന 25 മാസം കൊണ്ട് തീരുന്ന പുതിയ ജി.ഡി.സി.എസ് കുറി ആരംഭിക്കുന്നു. അപേക്ഷയും സ്റ്റാന്റിംഗ് ഇൻസ്ട്രക്ഷനും തന്ന് സഹകരിക്കണമെന്ന് അഭ്യർത്ഥിക്കുന്നു. ജി.ഡി.സി.എസിൽ ചേരാൻ സ്വയം മുന്നോട്ട് വന്ന് ഓഫീസ് സെക്രട്ടറിയുമായി ബന്ധപ്പെട്ട് അപേക്ഷയും സ്റ്റാന്റിംഗ് ഇൻസ്ട്രക്ഷനും തന്ന് സഹകരിക്കണമെന്ന് അഭ്യർത്ഥിക്കുന്നു.

## പറവൂർ-വൈപ്പിൻ ഏരിയാ കമ്മിറ്റി ജനറൽ ബോഡി യോഗം ചേർന്നു



പറവൂർ-വൈപ്പിൻ ഏരിയ കമ്മറ്റി യോഗം നടത്തിയപ്പോൾ പങ്കെടുത്ത അംഗങ്ങളുടെ ഒരു ദൃശ്യം


പറവൂർ-വൈപ്പിൻ ഏരിയ കമ്മറ്റി യോഗം 2022 ഡിസംബർ മാസം 17-ാം തീയതി ശനിയാഴ്ച രാവിലെ 10 മണിക്ക് നടന്നു. 45 അംഗങ്ങൾ സമ്മേളനത്തിൽ പങ്കെടുത്തു. യോഗത്തിൽ കൺവീനർ വി പി മാത്തച്ചൻ അധ്യക്ഷനായി. ഏരിയ സെക്രട്ടറി പി എ സിക്കൻ മുൻ ഏരിയ സമ്മേളനത്തിന്റെ മിനിറ്റ്സ് അവതരിപ്പിച്ചു. എറണാകുളം ഡി. ജനറൽ സെക്രട്ടറി ജോസഫ് പാലക്കൽ സമ്മേളനം ഉദ്ഘാടനം ചെയ്തു. എറണാകുളം ജില്ല സെക്രട്ടറി സിജി രാജഗോപാൽ സമ്മേളനത്തെ അഭിനന്ദിച്ചു.



പറവൂർ-വൈപ്പിൻ ഏരിയ കമ്മറ്റി യോഗവേദിയിൽ ജില്ലാ സെക്രട്ടറി രാജഗോപാൽ സിജി ഡിജിഎസുമായ ജോസഫ് പാലക്കൽ എമ്പിറർ

എസ്ബിഐ പറവൂർ ശാഖയുടെ ബ്രാഞ്ച് മാനേജർ സബിത ബെറ്റി സമ്മേളനത്തെ അഭിനന്ദിക്കുകയും പെൻഷൻ വായ്പാ പദ്ധതിയെക്കുറിച്ചും പുതുക്കിയ പലിശ നിരക്കുകളെക്കുറിച്ചും മറ്റും വിശദീകരിച്ചു. സംസാരിക്കുകയും ചെയ്തു. മുതിർന്ന പെൻഷൻകാരോട് ഭവന വിദ്യാഭ്യാസ വായ്പകൾ തുടങ്ങിയ ബിസിനസ്സ് ക്യാൻവാസ് ചെയ്യാൻ അവർ അഭ്യർത്ഥിച്ചു. എസ്ബിഐയ്ക്കുള്ള വായ്പ, മ്യൂച്വൽ ഫണ്ട് നിക്ഷേപം തുടങ്ങിയവ. വിവിധ വശങ്ങളെ സംബന്ധിച്ച ചോദ്യങ്ങളും സംശയങ്ങളും. ഡിജിറ്റൽ ലൈഫ് സർട്ടിഫിക്കറ്റ്, മെഡിക്കൽ ഇൻഷുറൻസ് മുതലായവ വളരെ വിശദമായി വ്യക്തമാക്കി.

# നർമ്മ വീഥി



**"Everything on your resume was lie. I like that. Welcome to sales!"**

പൊറോട്ടയും കല്യാണവും

പൊറോട്ടയും കല്യാണവും ഒരു പോലെയാണ്..... കഴിയാൽ പ്രശ്നമാണെന്ന് എല്ലാവരും പറയും എന്നാൽ എല്ലാവരും കഴിക്കുകയും ചെയ്യും..... 😊



സർക്കാർ ജോലിക്കാരിൽ 47% മദ്യപാനികൾ (ന്യൂസ്)

എനിക്കിഷ്ടപ്പെട്ടു.... അങ്ങോട്ടു കൊടുക്കുന്ന പണം അതേ വേഗത്തിൽ തിരികെ തരുന്നു. അങ്ങനെയാവണം ഓരോ സർക്കാരുദ്യോഗസ്ഥരും.



യോജിക്കാവുന്ന മേവലകളിൽ യോജിച്ചു പ്രവർത്തിക്കുക.. ദദ്രേയുള്ളൂ.. 😊😊

9:55 am



## കൗതുക വാർത്തകൾ

### ഇനി നെല്ലും ദീർഘകാല വിളയായി കൃഷി ചെയ്യാം

നെല്ല് ഒരു ഹൃസ്വകാല വിളയായിട്ടാണ് ലോകമെമ്പാടും കൃഷി ചെയ്തു വരുന്നത്. കേരളത്തിൽ വിരിപ്പു, മുണ്ടകൻ, പുഞ്ച എന്നീ മൂന്ന് വിളകാലങ്ങളാണുള്ളത്. ദേശീയതലത്തിൽ ഖരീഫ്, രബീ എന്നും. എന്നാൽ തെങ്ങും, മാവും പ്ലാവു പോലെ ദീർഘകാല വിളയായി നെല്ലും കൃഷി ചെയ്യാമെന്ന് വന്നാലോ? അത്തരം ഒരു കണ്ടുപിടുത്തം ചൈനയിൽ നിന്ന് റിപ്പോർട്ട് ചെയ്തിരിക്കുന്നു.

യുനാൻ സർവകലാശാലയിലെ ഗവേഷകർ, ഒരൈസ സറ്റെവ എന്ന സാധാരണ നെല്ലിനത്തെ ആഫ്രിക്കയിൽ നിന്നുള്ള ദീർഘകാല കാട്ട് നെല്ലിനവുമായി സങ്കലനം ചെയ്ത് ക്രോസ് ബ്രിഡിംഗ് വഴി PR23 എന്ന് പേരിട്ടിരിക്കുന്ന ദീർഘകാല വിളയായ നെല്ല് വികസിപ്പിച്ചെടുത്തു. ഫെൻസെ ഹു ആയിരുന്നു ഗവേഷണത്തിന്റെ തലവൻ.



എല്ലാ സീസണിലും നട്ടുപിടിപ്പിക്കുന്ന സാധാരണ നെല്ലിൽ നിന്ന് വ്യത്യസ്തമായി, PR23 ന് നാല് വർഷത്തിൽ തുടർച്ചയായി എട്ട് വിളവുകൾ ലഭിക്കും. ശക്തമായ വേരുകളുള്ള ഈ ചെടികൾ ഓരോ വിളവെടുപ്പിനു ശേഷവും ശക്തമായി വളരുന്നതിനാൽ, PR23 ദീർഘകാല വിളയായി കൃഷി ചെയ്യാം. വിളവ്, ഹെക്ടറിന് 6.8 ടൺ, ഇത് വളർത്തുന്നത് വളരെ ചിലവ് കുറവാണ്. കാരണം ഇതിന് കുറച്ച് തൊഴിലാളികളും വിത്തുകളും രാസ ഇൻപുട്ടുകളും മാത്രമേ ആവശ്യമുള്ളൂ. 2021-ൽ, തെക്കൻ ചൈനയിൽ 44,000-ലധികം കർഷകർ ഈ ഇനം കൃഷി ചെയ്തു.



ഫെൻഗെ ഹു (Fengyi Hu) നടുക അദ്ദേഹത്തോടൊപ്പം പ്രവർത്തിച്ച ഗവേഷകരോടൊപ്പം യുനാൻ പ്രോവിൻസിൽ ചെയ്ത കൃഷി പരിശോധിക്കുന്നു.

വരുമാനമാർഗ്ഗം മെച്ചപ്പെടുത്തുന്നതിലൂടെയും മണ്ണിന്റെ ഗുണ നിലവാരം വർദ്ധിപ്പിക്കുന്നതിലൂടെയും മറ്റ് ധാന്യങ്ങളെക്കുറിച്ചുള്ള ഗവേഷണത്തിന് പ്രചോദനം നൽകുന്നതിലൂടെയും കൃഷിയെ മാറ്റാൻ കഴിയുമെന്ന് ഗവേഷകർ അവകാശപ്പെടുന്നു.

## 71 വർഷത്തിനിടെ 60 ഓളം മുട്ടകൾ; ലോകം ചുറ്റിക്കറങ്ങുന്ന കടൽ പക്ഷി



‘വിസ്ഡം’ എന്ന ലൈസൻ ആൽബസ്ട്രോസ് ഇനത്തിൽപ്പെട്ട പക്ഷിമുത്തശ്ശി.

എഴുപത്തിയൊന്നാം വയസ്സിലും ചുറ്റിക്കറങ്ങുകയാണ് ‘വിസ്ഡം’ എന്ന പക്ഷിമുത്തശ്ശി. ലോകത്തിലെ ഏറ്റവും

പ്രായം ചെന്ന പക്ഷി അമേരിക്കയിലെ മിഡ്വേ അറ്റോൾ ദേശീയോദ്യാനത്തിൽ തിരിച്ചെത്തി. യു.എസ്. ഫിഷ് ആൻഡ് വൈൽഡ് ലൈഫ് സർവീസാണ് വാർത്ത പുറത്തുവിട്ടത്. ലൈസൻ ആൽബസ്ട്രോസ് ഇനത്തിൽപ്പെട്ടതാണ് ഈ പക്ഷി. 1956-ൽ മുട്ടയിടുന്ന സമയത്താണ് ആദ്യമായി ജീവശാസ്ത്രജ്ഞർ ഈ പക്ഷിയെ തിരിച്ചറിഞ്ഞത്. 1951 ലെപ്പോഴോ ആയിരിക്കണം ജനനം. ഇത്രയും വർഷത്തിനിടെ അവൾ അറുപതോളം മുട്ടയിട്ടിട്ടുണ്ടാകുമെന്നും 30 കുഞ്ഞുങ്ങളെ പോറ്റിയിട്ടുണ്ടാകുമെന്നും ശാസ്ത്രജ്ഞർ പറയുന്നു. വർഷത്തിൽ ഒരുമുട്ടയാണ് ഈ പക്ഷികൾ ഇടുന്നത്. അതുപോലെത്തന്നെ ജീവിതകാലം മുഴുവൻ ഒരു ഇണയെമാത്രം ആശ്രയിച്ചു ജീവിക്കുന്ന പക്ഷികളുമാണിവ.



## വായനക്കാർ എഴുതുന്നു



സുഹൃത്തേ,  
ന്യൂസ് എല്ലാം വാസ്തവികം അല്ല. ALL BJP SUPPORTING. പണപ്പെരുപ്പം എവിടെയാ കുറഞ്ഞത്?

### ബാബു കുര്യൻ

മൊത്തവിലയെ അടിസ്ഥാനമാക്കിയുള്ള രാജ്യത്തെ പണപ്പെരുപ്പനിരക്ക് 2022 ഓഗസ്റ്റിലെ 12.41 ശതമാനത്തിൽ നിന്ന് 10.7 ശതമാനമായി കുറഞ്ഞു. തുടർച്ചയായി 18-ാമത്തെ മാസമാണ് പണപ്പെരുപ്പം രണ്ടക്കത്തിൽ കുറയു



നന്ത്. നവംബറില് കൂത്തനെ കുറഞ്ഞു. ഒക്ടോബറില് മാത്രം ഇന്ധന വിലയിലൊഴികെ ഭക്ഷ്യവിലയ്ക്കു സൂചി കയിൽ ഗുണമയ കുറവ് വന്നു. ഇതിൽ രാഷ്ട്രീയം ഇല്ല. ചീഫ് എഡിറ്റർ .

## ഉള്ളടക്കം നല്ലത്

ഒന്നാംതരം മാഷേ. “എന്റെ അമേരിക്കൻ യാത്രകൾ” ഉൾപ്പെടെ, ഉള്ളടക്കം, എല്ലാം നല്ലത്. ജോസഫ് ജോൺ, പാല

## \*ബാങ്ക് നിക്ഷേപങ്ങൾ മൾട്ടി ഓപ്ഷൻ ഡെപ്പോസിറ്റുകൾ.\*

സർ,  
നമ്മൾ എല്ലാവരും തന്നെ 30തും 40തും വർഷം ബാങ്ക് സേവനമനുഷ്ഠിച്ച് വിരമിച്ചവർ. കഠിനാധ്വാനം ചെയ്ത ആജീവനാന്ത സമ്പാദ്യം, അടിയന്തിര സാഹചര്യങ്ങളിൽ, അറിയപ്പെടാത്ത ആവശ്യങ്ങൾക്ക് ഉപകാരപ്രദമാകുവാൻ നിക്ഷേപിക്കുന്നു. കുറച്ചുകൂടി നിയമാനുസൃതമായ വരുമാനം നേടുക എന്ന ഉദ്ദേശവും നമുക്കുണ്ട്.

പലിശ നിരക്കിൽ ഉണ്ടായ കുറവും, പെൻഷൻ കാലാനുസൃതമായി പുതുക്കാത്തതും വലിയ വരുമാന നഷ്ടം ഉണ്ടാക്കിയത്, നമ്മുടെ ജീവിത നിലവാരത്തകർച്ചയുടെ ഭീകര സൂചകങ്ങൾ ആയി മാറി. അറിഞ്ഞോ അറിയാതെയോ നമ്മുടെ ജാഗ്രതയും ചിന്തയും യന്ത്രത്തിനു സമർപ്പിച്ച്, അത് ചെയ്യുന്നത് എല്ലാം ശരി എന്ന് കരുതി, ഇനി എത്ര നാൾ എന്ന് ചിന്തിച്ചു മയക്കത്തിൽ മുങ്ങി.

നിലവിലെ നിയമമനുസരിച്ചു നമുക്ക് ഉയർന്ന നിരക്കിൽ (10%+) ഉണ്ടായിരുന്ന നിക്ഷേപങ്ങൾ കാലാവധിക്ക് ശേഷം പുതുക്കിയത് പുതിയ പലിശ നിരക്കിനൊപ്പം അതേ മുൻകാലയളവോടെ ആണ്. കോർ ബാങ്കിംഗിന് മുമ്പ്, നിക്ഷേപകർക്ക് പരമാവധി പ്രയോജനം നേടുന്നതിന് മുൻപ്രാബല്യത്തോടെ പുതുക്കലും, വ്യത്യസ്ത കാലാവധിക്കുള്ള അവസരവും ഉണ്ടായിരുന്നു. മാത്രമല്ല MOD നിക്ഷേപകന്റെ ആവശ്യാനുസരണം തന്റെ പ്രാഥമിക അക്കൗണ്ടിലേക്ക് ക്രെഡിറ്റ് ചെയ്യപ്പെടാതെ മറ്റൊരു വിനിയമത്തിനെ ഉപയോഗമാകുന്നുള്ളൂ എന്നതാണ്. അതായത് നമുക്ക് സ്വയം അക്കൗണ്ട് മുൻകൂർ ആയി പിൻവലിക്കാൻ പറ്റുന്നില്ല. സ്റ്റാഫ് അക്കൗണ്ട് പ്രി ക്ലോസർ പിഴ ഇല്ല എന്ന് പറയുന്നു എങ്കിലും, അക്കൗണ്ട് സ്റ്റേറ്റ്മെന്റ് കണ്ടാൽ പിഴയെന്നു കാണാം. നിക്ഷേപം പുതുക്കിയ തീയതി അറിയുകയില്ല എന്നാൽ ആദ്യമായി നിക്ഷേപിച്ച തീയതി കിട്ടും. MODയിൽ ഒരു വ്യക്തിയുടെ പല നിക്ഷേപങ്ങളിൽ ഏത് നിക്ഷേപമാണ് പിൻവലിച്ചത് എന്ന് അറിയാതെ നഷ്ടസാധ്യത കണ്ടാക്കാൻ സാധിക്കാതെയും വരുന്നു. MOD യുടെ പ്രവർത്തനം ചട്ടപ്രകാരം സേവനത്തിന്റെ ഭാഗമാണ്, അത് ബാങ്കിന്റെ കാര്യമായി തോന്നാതെ കലാകലങ്ങളിൽ പരിഷ്കരിക്കുക ആവശ്യമാണ്. നിക്ഷേപം കാലാവധി പൂർത്തിയാകുമ്പോൾ പരമാവധി പലിശ ലഭിക്കുന്ന ഏറ്റവും ഉയർന്ന കാലയളവിലേക്ക് നിക്ഷേപിക്കാൻ സാധിക്കണം. അങ്ങിനെ യായാൽ ബാങ്കുകളുടെ നിലവിലുള്ള നിർദ്ദേശങ്ങൾ

പാലിച്ചുകൊണ്ട് MOD ബ്രേക്കിംഗ് സുതാര്യമാകും. പല പല അക്കൗണ്ടുകൾ വേണ്ടി വരികയുമില്ല. ഇതു ബാങ്കിന്റെ ഉപഭോക്തൃ പരാതികളെ കുറയ്ക്കുകയും, നിക്ഷേപ സൗഹൃദമാക്കുകയും ചെയ്യും. പരസ്പര വിശ്വാസം ബാങ്കിന്റെ വളർച്ചയെ സഹായിക്കും. ആ വിശ്വാസം കാത്ത് സൂക്ഷിക്കാൻ പ്രോത്സാഹനം ആകുന്നത് ശരിയായ പലിശ പകിടലിൽ കൂടിയും ആണ്. നിക്ഷേപകനാകട്ടെ അവന്റെ ഇത്രയും കാലത്തെ അദ്ധ്വാനത്തിനുള്ള നിയമാനുസൃത മൂല്യവും ഉറപ്പാക്കുന്നു. തന്റെ സേവന കാലത്തും വിരമിച്ച ശേഷവും ബാങ്കിന്റെ വിശ്വസ്തനാവുകയും ഒരു ഗുഡ് വിൽ ദൂതൻ ആയിരിക്കുകയും ചെയ്യും.

യന്ത്രവൽകൃത യുഗത്തിൽ അനുനീമിഷം നാം ശ്രദ്ധാലുവായില്ലെങ്കിൽ നഷ്ടം നമുക്ക് മാത്രം. സംതൃപ്തനായ ഒരു ഉപഭോക്താവ് ബ്രാൻഡ് അംബാസഡർ ആണ്. അത് നമുക്ക് മറക്കാതിരിക്കാം, മറക്കുന്നവരെ ഓർമ്മിപ്പിക്കാം. സത്യം വദാ, ധർമം ചര :  
നന്ദിയോടെ  
സുഭാഷ്ചന്ദ്രൻ എസ്,  
മാനേജർ (റിട്ട.)  
ഗീതാജലി,  
നോർത്ത് ഗേറ്റ്.  
വൈക്കം.

## സംസ്ഥാന തലസ്ഥാനങ്ങളിൽ സുപ്രീം കോടതിക്ക് ഉടൻ ബഞ്ചുകൾ സ്ഥാപിക്കണം.



പി.പി.ഫിലിപ്പ്,  
വൈക്കം ഏരിയാ കമ്മിറ്റി കൺവീനർ

നീതി നിഷേധിക്കപ്പെട്ടു ജീവിക്കുന്നവനിലധികം ഹതഭാഗ്യനായ ഒരു മനുഷ്യനല്ല. എങ്കിൽ നീതി ലഭിക്കാതെ ഭൂമി വിടേണ്ടി വരുന്ന എത്രയോ ലക്ഷം പൗരന്മാരാണ് ഈ ഭാരതത്തിലുള്ളത്! ഇന്ത്യയിലെ കോടതികളിൽ വിചാരണയും വിധിയും സമയത്തു നടക്കാതെ എത്രയോ കേസുകൾ വർഷങ്ങളായി കെട്ടിയിടുന്നു. അവധി മാറ്റി മാറ്റി അനന്തമായി നീളുന്ന കേസുകൾ എത്ര!

ഉദാഹരണം പറയാൻ മുതിരുന്നില്ല. അസംഖ്യം നിരപരാധികൾ കുറ്റാരോപിതരായി, ലജ്ജിതരായി ജീവിതം തള്ളി നിക്കുന്നു. കൊടിയ തിന്മകളും അഴിമതിയും നടത്തി കുറ്റാരോപിതരായവർ ജനതയെ കൊഞ്ഞനം കുത്തി ഭരണകർത്താക്കളായി വിലസുന്നു.!

ഇതൊന്നും ഇക്കാലത്തു ഒരു രാജ്യത്തിനും ഭൂഷണമല്ല. കേസുകളുടെ ബഹുല്യം കുറയ്ക്കാൻ ഉടൻ വേണ്ടത് ഇന്ത്യയിലെ എല്ലാ സംസ്ഥാന തലസ്ഥാനങ്ങളിലും സുപ്രീം കോടതി ബഞ്ചുകൾ സ്ഥാപിച്ചു, വിചാരണയും വിധിയും ഉടനുമുൻ നടത്തുകയാണ്. മറ്റു കോടതികളും കൂടുതലായി സ്ഥാപിക്കപ്പെടണം. കോടതി പ്രവർത്തനവും വിലയിരുത്തപ്പെടണം. വിചാരണ നീണ്ടുപോകുന്നതിനാൽ കുറ്റാരോപിതരായി, നീറി കഴിയുന്ന മനുഷ്യരുടെ വിലാപവും ശാപവും ഏതു രാജ്യത്തെയും ഭസ്മമാക്കിക്കളയും. അവസാനം പ്രകൃതി പ്രവർത്തിക്കും! ഭാരതം ആ പോയിന്റിലേക്കു അടുക്കുന്നു..... കൂടുതൽ കോടതികൾ സ്ഥാപിക്കൂ, വിധികൾ ഉടൻപറയൂ, കള്ളിതർ അഴിക്കുളളിലാകട്ടെ, നിരപരാധികൾ സ്വതന്ത്രരാകട്ടെ..! നാടു നന്നാകട്ടെ.

### 4,70,12,190 കേസുകൾ കെട്ടിക്കിടക്കുന്നു

ജാർഖണ്ഡിലെ ലോഹർദാഗയിൽ നിന്നുള്ള ഭാരതീയ ജനതാ പാർട്ടി എംപി സുദർശൻ ഭഗത് മൂന്ന് ഭാഗങ്ങളുള്ള ഒരു ചോദ്യമാണ് പാർലമെന്റിൽ ഉന്നയിച്ചത്. രാജ്യത്തെ എല്ലാ കോടതികളിലും ജഡ്ജിമാരുടെ രൂക്ഷമായ ക്ഷാമം ഉണ്ടോ, ക്ഷാമത്തിന്റെ സംസ്ഥാനങ്ങൾ തിരിച്ചുള്ള വിശദാംശങ്ങൾ, കുറവില്ലെങ്കിൽ, ജഡ്ജിമാരുടെ വാദം കേൾക്കുന്നതിലെ കാലതാമസം കാരണം രാജ്യത്ത് നിരവധി കേസുകൾ കെട്ടിക്കിടക്കുന്നു. വിവിധ ജില്ലാ കോടതികളിലും കീഴ് കോടതികളിലുമായി 4,10,47,976 കേസുകൾ കെട്ടിക്കിടക്കുന്നുണ്ടെന്ന് കേന്ദ്ര നിയമമന്ത്രി കിരൺ റിജിജു രേഖാമൂലം നൽകിയ മറുപടിയിൽ പറഞ്ഞു. ഈ വർഷം മാർച്ച് 21 വരെ 25 ഹൈക്കോടതികളിലായി കെട്ടിക്കിടക്കുന്ന കേസുകളുടെ എണ്ണം 58,94,060 ആണ്. ഈ വർഷം മാർച്ച് രണ്ടിനാണ് സുപ്രീം കോടതിയിലെ തീർപ്പുകൽപ്പിക്കാത്ത കേസുകളുടെ ആകെ എണ്ണം രേഖപ്പെടുത്തിയത്. അരുണാചൽ പ്രദേശ്, ലക്ഷദ്വീപ്, ആൻഡമാൻ നിക്കോബാർ ദ്വീപുകൾ എന്നിവിടങ്ങളിൽ നിന്നുള്ള കണക്കുകൾ നാഷണൽ ജുഡീഷ്യൽ ഡാറ്റ ഗ്രിഡിൽ ലഭ്യമല്ലെന്നും മറുപടിയിൽ പറയുന്നു. തീർപ്പുകൽപ്പിക്കാത്ത കേസുകളുടെ ആകെ എണ്ണം 4,70,12,190 ആണെന്ന് റിജിജു പറഞ്ഞു.

## യാത്രയയപ്പ് ...



പാലാ ശാഖയിൽ കെ. ബി.. രാമചന്ദ്രൻ നായർക്ക് യാത്രയയപ്പ്

## രാമചന്ദ്രൻ നായർ. കെ.ബി



എസ്.ബി.ഐ പാലാ ശാഖയിൽ നിന്നും 31.12.2022ന് റിട്ടയർ ചെയ്ത, ഹെഡ് ആഫ് ഗാർഡ് കെ. ബി.. രാമചന്ദ്രൻ നായരുടെ യാത്രയയപ്പ് ചടങ്ങിൽ ആശംസകൾ നേരുന്നു



## ഫിലിപ്പ് കോശി സീനിയർ വൈസ് പ്രസിഡന്റ്



സ്റ്റേറ്റ് ബാങ്ക് സ്റ്റാഫ് യൂണിയൻ,കേരളാ സർക്കിൾ ജനറൽ സെക്രട്ടറി, ഫിലിപ്പ് കോശി, ആൾ ഇൻഡ്യ എസ്.ബി.ഐ. സ്റ്റാഫ് ഫെഡറേഷന്റെ (AISBISF)



സീനിയർ വൈസ് പ്രസിഡന്റ് ആയി ചുമതലയേറ്റതിനെത്തുടർന്ന് എസ്. ബി. ഐ. പെൻഷനേഴ്സ് അസോസിയേഷന്റെ സംസ്ഥാന ഭാരവാഹികൾ തിരുവനന്തപുരത്ത് ചേർന്ന് ആദരം അർപ്പിച്ചപ്പോൾ.

**പുതിയ നിയോഗത്തിന് ഫിലിപ്പ് കോശിയ്ക്ക് ആശംസകൾ അഭിനന്ദനങ്ങൾ!!**

## ഡിസംബർ 2022 ന് വിരമിക്കുന്നവർ

എസ്.ബി.ഐ.യിൽ നിന്നും 2022 ഡിസംബർ 31 ന് വിരമിക്കുന്നവർ

1. രഘുവരൻ.റ്റി. സ്പെഷ്യൽ റിക്കോർഡ് കീപ്പർ/ കാഷ്യർ, പി.ബി.ബി. ആലപ്പുഴ
2. റോഷിൻ സഖരിയ, ചീഫ് അസ്സോസിയേറ്റ് ട്രഷറി ബ്രാഞ്ച് എറണാകുളം
3. ശ്രീകുമാർ ഹെഗ്ഡൻ എം.ഐ. മാനേജർ രാജകുമാരി ശാഖ, ഇടുക്കി
4. റോയി റാഫേൽ, തലക്കാട്ട്, ചീഫ് അസ്സോസിയേറ്റ് . അയ്യമ്പുഴ


**5. മോളി ജേക്കബ്, ഡെ..മാനേജർ, എസ്.എം.ഇ. ശാഖ, പാല**



38 വർഷവും 2 മാസവും ദീർഘിച്ച സ്മൃതർഹമായ സേവനത്തിന് ശേഷം 2022 ഡിസംബർ മാസം 31-ാം തീയതി പാല എസ്.എം.ഇ. ശാഖയിൽ നിന്നും വിരമിച്ച മോളി ജേക്കബ്, ഡെ..മാനേജർ. സമാധാനവും സന്തോഷവും നിറഞ്ഞ, സന്തോഷപൂർണ്ണമായ രണ്ടാം ഇന്നിംഗ്സ് ആശംസിക്കുന്നു. ഒപ്പം സംഘടനയിലേക്ക് സ്വാഗതം ചെയ്യുകയും ചെയ്യുന്നു.

6. രാമചന്ദ്രൻ നായർ. കെ. ബി. ഹെഡ് ആംഡ് ഗാർഡ് . പാലാ
7. ജയറാം.സി.എച്ച്. ചീഫ് അസ്സോസിയേറ്റ് എലത്തൂർ, കോഴിക്കോട്
8. സെബാസ്റ്റ്യൻ.കെ.ജെ. ഹെഡ് ആംഡ് ഗാർഡ്. കൈനാട്ടി
9. മുരളീധരൻ.സി.കെ.ജനറൽ അറ്റൻഡർ, എളനാട്
10. ചാന്ദിനീ ദേവി. എസ്. ഡെ. മാനേജർ ആർബി .ഓ-3 തിരുവനന്തപുരം
11. രാജീവ്.പി.കെ. ചീഫ് മാനേജർ, ലോക്കൽ ഹെഡ് ഓഫീസ്, തിരുവനന്തപുരം

12. സന്തോഷ് സദാശിവൻ നായർ, ഡെ.ജനറൽ മാനേജർ , ലോക്കൽ ഹെഡ് ഓഫീസ്, തിരുവനന്തപുരം  
എല്ലാവരുടേയും ഫോട്ടോകൾ സമാഹരിക്കാൻ കഴിയാത്തതിൽ വേദിക്കുന്നു.



**ആദരാഞ്ജലികൾ**

# ബാലചന്ദ്രൻ നായർ എം.പി.



ബാലചന്ദ്രൻ നായർ എം.പി.

എസ്. ബി. ഐ. പെൻഷനേഴ്സ് അസോസിയേഷന്റെ എറണാകുളം ജില്ലാ കേന്ദ്രത്തിലെ അംഗവും സംസ്ഥാന കമ്മിറ്റിയിൽ അംഗവും അസിസ്റ്റന്റ് ട്രഷററുമായിരുന്ന മകുഴി വീട്ടിൽ ബാലചന്ദ്രൻ നായർ. എം.പി. (L.M.4310) നന്ദികുളങ്ങര, മനം, നോർത്ത് പറവൂർ, എറണാകുളം ആക്സ് മികമായി നിര്യാതനായ വിവരം അഗാധമായ ദുഃഖത്തോടെ അറിയിക്കുന്നു. 67 വയസ്സായിരുന്നു. ഭാര്യ ലത എം.

ശവസംസ്കാരം ഡിസംബർ 23-ാം തിയതി ചൊവ്വാഴ്ച നാല് മണിയ്ക്ക് വീട്ടുവളപ്പിൽ നടത്തി.. അദ്ദേഹത്തിന്റെ അകാല നിര്യാതത്തിൽ ദുഃഖിക്കുന്ന കുടുംബത്തിനെ എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു

## സ്മരണാഞ്ജലി

### വിരലുകളിലെ ലാസ്യം കണ്ടെത്തിയ എന്റെ പ്രിയപ്പെട്ട ബാലു

കെ. രാജീവൻ

അവ്യക്തമായ വാക്കുകൾ കൊണ്ട് എന്തോ അടക്കം പറയുന്നുണ്ട് എന്റെ മനസ്? രണ്ടു ദിവസങ്ങൾക്കു മുൻപ് പാലയ്ക്കൻ എഴുതിയറിയിച്ച, ബാലുവിന്റെ ആരോഗ്യസ്ഥിതിയുടെ ഏറ്റവും ഒടുവിലത്തെ വിവരം, വരാന്തിരിക്കുന്ന ഏത് നിമിഷത്തിലും ആ അശുഭവാർത്ത വന്നേക്കാം എന്ന സൂചന നൽകിയിരുന്നു.

ഒന്നര വർഷം പൂർത്തിയാവും മുൻപ് സകല ചികിത്സാ വൈദഗ്ധ്യത്തേയും നിഷ്കരണം അടിയറവ് പറയിച്ച്

കാൻസർ എന്ന മാരകരോഗം തന്റെ വിട്ടുവീഴ്ച യില്ലാത്ത കാർക്കശ്യം ഒരിക്കൽ കൂടി അടിവരയിട്ടുറപ്പിച്ചു. ഇന്നലെ രാവിലെ ചില കാര്യങ്ങൾക്കായി വീട്ടിന് പുറത്തേക്ക് പോയപ്പോൾ മൊബൈൽ കൂടെ കരുതാൻ മറന്നു. എട്ടരമണിക്ക് തിരിച്ചെത്തിയപ്പോൾ സേതു (കെ എസ് വെങ്കിടാചലം) വിളിച്ചിരുന്നെന്ന് സുനന്ദ പറഞ്ഞു. ഉടനെ തിരിച്ച് വിളിച്ചപ്പോൾ വെങ്കിടിയുടെ മറുപടി " നമ്മുടെ ബാലു പോയി, അല്ലേ"? പെൻഷനേഴ്സ് ഗ്രൂപ്പിലെ പോസ്റ്റ് കണ്ടു. " ഒരു നിമിഷം മനസ്സിൽ വെള്ളിടി പാഞ്ഞത് പോലെ. ബാലുവിന്റെ മുഖങ്ങളായിരുന്നു പിന്നീടുള്ള കുറെ നിമിഷങ്ങളിൽ എനിക്ക് ചുറ്റും.

ശാന്ത ഗംഭീരമായ, നൈർമല്യം നിറഞ്ഞ ചിരിയോടെയുള്ള പ്രിയപ്പെട്ട ബാലുവിന്റെ രൂപം. 1997ൽ എറണാകുളം സോണൽ ഓഫീസിൽ ജോയിൻ ചെയ്തതിനു ശേഷം മനസ്സിലേക്ക് ഞാൻ കയറ്റി ഇരുത്തിയ ഒരിക്കലും നിറം മങ്ങാത്ത രൂപം. ഡീ ജി എം സിക്രട്ടറിയറ്റിലെ, വുഡൻ പാനലിങ്ങ് ചെയ്ത ചുമരരികിൽ, മൂന്നിലെ ഇലക്ട്രോണിക് ടൈപ്പ് റൈറ്ററിൽ അനായാസം തന്റെ വിരലുകളുടെ നർത്തനം അറിഞ്ഞാസ്വദിക്കുന്ന, "ആക്കിചിരി"യെന്ന് ഒറ്റ നോട്ടത്തിൽ തോന്നുന്ന മനോഹരമായ ചിരിയുമായി, മിതഭാഷിയായ എംപി ബാലചന്ദ്രൻ നായർ എന്ന ബാലു ഒരു മുജന്മ സൗഹൃദത്തിന്റെ തുടർച്ചയായി എന്നിലേക്ക് എത്തിപ്പെടുകയായിരുന്നു. കാലം തിരക്കു പിടിച്ച് മുന്നേറവേ 2001ലെ കേരള സർക്കിൾ രൂപീകരണവും അതിന്റെ തുടർച്ചയായി ഓഫീസർ അസ്സോസിയേഷന്റെ ഭാരവാഹിത്വവുമായി തിരുവനന്തപുരത്ത് ആസ്ഥാന മേറ്റിൽപ്പിന്നീട് ബാലുവുമായുള്ള സാമീപ്യം വിരളമായിരുന്നു. പിന്നീട് വല്ലപ്പോഴുമുള്ള എറണാകുളം സന്ദർശനങ്ങൾക്കിടയിൽ എല്ലാവരുടെയും കൂടെ ബാലുവിനെയും കണ്ടിരുന്നു എന്ന് മാത്രം.

പ്രൊമോഷൻ സ്വീകരിച്ചു ബാലു എറണാകുളം വിട്ടതിൽപ്പിന്നീട് ഒന്ന് രണ്ട് തവണ അസ്സോസിയേഷൻ മീറ്റിങ്ങിനിടയിൽ തമ്മിൽ കണ്ടിരുന്നതും പരസ്പരം ചിരിക്കെമാറി ഒതുങ്ങിയിരുന്നതുമാണ് ഓർമ്മയിലുള്ള നിറംമങ്ങിയ മറ്റു ചിത്രങ്ങൾ.

പെൻഷനേഴ്സ് അസോസിയേഷൻ, പ്രസിഡന്റ് സ്ഥാനം ഏറ്റെടുത്തതിൽ പിന്നീടാണ് ബാലുവിലേക്ക് വീണ്ടും ഞാൻ തിരിച്ചെത്തിയത്. പാലയ്ക്കനായിരുന്നു വഴികാട്ടി. അല്പായുസ്സായിരുന്ന ഇലക്ട്രോണിക് ടൈപ്പ് റൈറ്റർ കമ്പ്യൂട്ടറിന് വഴിമാറിക്കൊടുത്തതും കമ്പ്യൂട്ടറിന്റെ വിവിധങ്ങളായ ഒരൂപാട് സാധ്യതകൾ ബാലു സ്വാതന്ത്രമാക്കിയതും ഇതിനിടയിൽ സംഭവിച്ചിരുന്നു. പെൻഷനേഴ്സ് ബുള്ളറ്റിന്റെ രൂപമാറ്റം അതിതിവ്രമായി ആഗ്രഹിച്ചിരുന്ന പാലയ്ക്കന്റെ മനസ്സിൽ, ഒരു നിമിത്തം പോലെ തെളിഞ്ഞത് ബാലുവും ബാലുവിന്റെ മാന്ത്രിക വിരലുകളുടെ സാധ്യതകളുമായിരുന്നു. മറിച്ചൊന്നും ചിന്തിക്കാതില്ല എന്നിരിക്കെ, ബുള്ളറ്റിന്റെ കാര്യക്കാരൻ, സംസ്ഥാന അസിസ്റ്റന്റ് ട്രഷറർ എന്നീ ചുമയങ്ങളിണിഞ്ഞ് ബാലു എന്നോടൊപ്പം ഒരേ മേൽപ്പുരയ്ക്ക് കീഴിൽ.. ബുള്ളറ്റിന്റെ എഡിറ്റർ എന്ന നിലയിൽ ഞാൻ മനസ്സിൽ രൂപപ്പെടുത്തിയതെന്തോ അതേ അളവിൽ, അല്ലെങ്കിൽ അതിലും കൃത്യമായി കടലാസിലേക്ക് പകർത്തിയിരുന്നു ബാലു. ബുള്ളറ്റിന് ഇന്ന് ലഭിക്കുന്ന അംഗീകാരത്തിനും കാരണം മറ്റൊന്നുമല്ല തന്നെ. 2021 ജൂലൈ 17 എന്ന അഭിശപ്തമായ ദിനം. കോൺഫിഡൻഷ്യൽ" എന്ന ശീർഷകത്തിൽ പാലയ്ക്കൻ എനിക്ക് അയച്ചു തന്ന, ബാലുവിന്റെ എൻഡോസ്കോപ്പി റിപ്പോർട്ടും അന്നനാളത്തിന്റെ



സ്കാൻ ചിത്രങ്ങളും കണ്ട പ്ലോൾ മനസ്സ് നൊമ്പരപ്പെട്ടു. ആശങ്കകളുടെ നേരിയ ചൂട് ഞാൻ അനുഭവി ക്കാൻ തുടങ്ങി.

ശസ്ത്രക്രിയയാണ് ഒരേയൊരു പരിഹാര മെന്നതും ഉടനെ അത് നടത്തുന്നതാണ് സെയ്ഫ് എന്നതും അമൃതയിലെ ഡോക്ടർ അഭിപ്രായപ്പെട്ടതിന് പിറകെ , മരുന്നുകളിൽ തുടങ്ങി കുറച്ച് കഴിഞ്ഞ് ശസ്ത്രക്രിയ നടത്തിയാലും മതിയെന്ന ഒരു സെക്കന്റ് ഒപ്പിനിയനും കൂടെ വന്നു. എങ്ങനെയൊരുതാലും അന്തിമമായി മുറിച്ചു മാറ്റൽ ഒരു അനിവാര്യത തന്നെയെന്നു രണ്ടു ഡോക്ടർമാരും വിധിച്ചു. ഏതാനും ദിവസങ്ങൾക്ക് ശേഷം ശസ്ത്രക്രി യക്കുള്ള എല്ലാ ഒരുക്കങ്ങളും പൂർത്തിയാക്കി കാർ സ്വയം ഡ്രൈവ് ചെയ്തു ബാലു അമൃതയിലേക്ക്.

ശസ്ത്രക്രിയക്ക് ശേഷം വളരെ പ്രതീക്ഷയോടെ ബാലു തിരിച്ചു വന്നു. അൽപസമയം വേദനയും ചെറിയ നീർക്കെട്ടും സ്വാഭാവികം എന്ന നിലയിൽ മരുന്നും കുത്തിവെപ്പുമായി ദിവസങ്ങൾ മുന്നോട്ട് പോയി. ഇതിനിടയിൽ രണ്ടു ബുള്ളറ്റിനുകൾ ബാലു മനോഹരമായി ചെയ്തു തീർത്തു. ആരോഗ്യനില അത്ര തൃപ്തികരമല്ല എന്ന കാര്യം ബാലു തന്നെ പറഞ്ഞത് പാലയ്ക്കൻ പറഞ്ഞപ്പോൾ എന്റെ മനസ്സും ചില നേരങ്ങളിൽ അശുഭകാര്യങ്ങളാലോചിച്ച് ആശങ്കപ്പടാൻ തുടങ്ങി. എങ്കിലും, ബാലു തിരിച്ചു വരും എന്ന് സ്വയം വിശ്വസിക്കാനുള്ള ശ്രമം ഞാൻ തുടർന്നു. നവംബർ 26 ന് പാലയ്ക്കൻ എനിക്ക് അയച്ചു തന്ന പോസ്റ്റ് ഇങ്ങനെ.

Dear Palackan  
I am unable as of now to do anything.  
Will speak later.  
Message from Balachandran Nair MP

ചികിത്സയാതുകിയ , ഒട്ടും അലക്ഷോലപ്പെടാത്ത , മുറിയ മുടി, പുൾസുളിപ്പ് ഷർട്ടിന്റെ കഫ് കൈമുട്ടിന് താഴെ രണ്ടു മടക്കിലൊതുക്കി, ചുളിപ്പുകൾ അശേഷം ഇല്ലാതെ പാന്റീന കത്തേക്ക് ടെക് ഇൻ ചെയ്ത്, എറണാകുളം സോണൽ ഓഫീസ് കെട്ടിടത്തിലെ മൂന്നാം നിലയിലെ കോറിഡോ റിലൂടെ പാതി ചിരിയുമായി പതിയെ നടന്ന് പോവുന്ന പഴയ ബാലുവിനെ എനിക്ക് ഇപ്പോൾ വ്യക്തമായി കാണാം. എക്സിക്യൂട്ടീവ് കമ്മിറ്റി യോഗങ്ങളിൽ വാക്കുകളുടെ എണ്ണം പരമാവധി കുറച്ച് സ്പെഷ്യൽ ചെയ്തെടുത്ത, കാര്യമാത്ര പ്രസക്തമായ, അഭിപ്രായം പ്രകടിപ്പിക്കുന്ന ബാലുവിന്റെ സാന്നിധ്യം എനിക്ക് ഇപ്പോൾ അനുഭവപ്പെടു ന്നുണ്ട്. പറവൂരിലെ പുണർത്തിലും കോഴിക്കോട്ടെ 'ഇന്ദീവര'ത്തിലുമിരുന്ന് നടത്തിയ പെൻഷനേഴ്സ് ബുള്ളറ്റിന്റെ, മണിക്കൂറുകൾ ചിലവഴിച്ച ഓൺലൈൻ എഡിറ്റിങ്ങും മേമ്പാടിയായി ബാലുവിന്റെ നർമ്മം കലർന്ന കൊച്ചു കമന്റുകളും ദുഃഖ സ്മരണകളായി എന്നെ അശക്തനാക്കുന്നു.

അസ്സോസിയേഷനെ സംബന്ധിച്ചിടത്തോളം 2022 എന്ന വർഷം ഒട്ടനവധി നേട്ടങ്ങളുടെ സംഭരണിയായി വിളങ്ങിയെങ്കിലും ആ തെളിമയ്ക്ക് കാളിമ ചാർത്തിയതുപോലായി. വർഷാന്ത്യത്തിൽ നമ്മിലടിച്ചെല്പിച്ച, അപരിഹാര്യമായ രണ്ടു ആഘാതങ്ങൾ. പ്രിയപ്പെട്ട ക്യാപ്റ്റൻ പ്രേംജിയും ഇപ്പോഴിതാ പ്രിയപ്പെട്ട ബാലുവും. ഒരാളിന്റെ വേർപാടിൽ ഘനീഭവിച്ച ദുഃഖം ആറിത്തണുക്കാൻ ഇടം കൊടുക്കാതെ അതേ കനത്തിൽ മറ്റൊരു വിധോഗം.

ആരും ആർക്കും പകരമാവില്ല എന്ന യാഥാർത്ഥ്യം ഉൾക്കൊണ്ട് നമുക്ക് മുന്നോട്ടുള്ള പ്രയാണം തുടർന്നെ മതിയാവൂ . കുടുംബനാഥന്റെ അകാലത്തിലുള്ള വിധോഗം

ഉറ്റവരിൽ ഏല്പിക്കുന്ന ആഘാതവും അനാഥത്വവും കാലത്തിനേ മെല്ലെ മെല്ലെ മായ്ക്കാൻ കഴിയൂ.

ശ്രീമതി ലതയ്ക്കും മകൾ ശരണ്യക്കും മരുമകൻ വിനീതിനും ബാലുവിന്റെ ദീപ്ത സ്മരണകൾ പരിരക്ഷയായിരിക്കട്ടെ എന്ന് ആശിക്കുന്നു. രോഗാവസ്ഥയുടെ തുടക്കം മുതൽ ദിനരാത്രങ്ങൾ മരന്നു അവർ നൽകിയ പരിചരണമായി രുന്നല്ലോ, മരുന്നിനേക്കാളുപരി ബാലുവിന് ആശ്വാസം നൽകിയതും.

ഇന്നലെയും ഇന്നുമായി നമ്മുടെ ഗൃഹങ്ങളിൽ പ്രിയപ്പെട്ട പാലയ്ക്കൻ പോസ്റ്റ് ചെയ്ത ബാലുവിന്റെ സുന്ദരവും ചൈതന്യം നിറഞ്ഞതുമായ ആ ഫോട്ടോ. ഞാനത് മനസ്സിലേക്ക് പകർത്തി. പ്രിയപ്പെട്ട ബാലു മനസ്സിൽ നീണ്ടാൽ തുടരട്ടെ. നിഘണ്ടുവിലെ അനുയോജ്യമായ പരശ്ശരം വാക്കുകളുടെ സത്തയാൽ ഈ സ്മരണാജലി ഞാൻ ഇവിടെ അവസാനിപ്പിക്കുന്നു. പ്രിയപ്പെട്ട ബാലുവിന് വിട.... പ്രണാമം.  
കെ. രാജീവൻ

### അനുശോചനം പ്രിയങ്കരനായ ബാലു

മാതൃ അടയ്ക്കാമുണ്ടയ്ക്കൽ നമ്മുടെ എല്ലാം പ്രിയങ്കരനായ ബാലു അകാലത്തിൽ വിട്ടുപിരിഞ്ഞുപോയി ഈ അടുത്ത ദിവസവും അദ്ദേഹവുമായി സംസാരിച്ച് ധൈര്യം കൊടുത്തിരുന്നു . സുഖമായി വരുമെന്ന് പ്രത്യാശിച്ചു ,ദൈവ ഹിതം നിറവേറട്ടെ. ബാലു .... സ്നേഹിക്കാൻ മാത്രം അറിയാവുന്ന ആവശ്യം അറിഞ്ഞു സഹായിക്കുന്ന ഒരു മനുഷ്യസ്നേഹി !!, ആരോടും പരിഭവം പകയും ഇല്ലാത്ത നല്ല വ്യക്തി . ഒരു സമാധാന പ്രിയൻ ഏത് ചൂടുപിടിച്ച സംവാദത്തിലും മദ്ധ്യവർത്തി യായി ശാന്തമായി പരിഹാരം നിർദ്ദേശിക്കുന്ന ബാലു സംസാരിക്കുന്നതു കേൾക്കാൻ കാതോർക്കുമായിരു ന്നു. സംഘടനയ്ക്കുവേണ്ടി അഹോരാത്രം പണിയെടുത്ത പ്രവർത്തകൻ നമുക്ക് വേണ്ട ഡാറ്റാകൾ വേണ്ടസമയത്ത് എത്തിച്ചുതന്നിരുന്നു ,അദ്ദേഹത്തിന്റെ കൈയൊപ്പ് ഇല്ലാത്ത ഒരു പ്രസദ്ധീകരണവും ഉണ്ടായിട്ടില്ലയെന്നു തോന്നുന്നു .രോഗാവസ്ഥയിൽ പോലും മറ്റുള്ളവരെ സഹായിക്കാൻ മനസ്സ് ഉണ്ടായിരുന്നു . അദ്ദേഹത്തിന്റെ ഓർമ്മകൾക്ക് മുൻപിൽ സങ്കടത്തോടെ കൈകുപ്പുന്നു, നിത്യശാന്തി നേരുന്നു .

### തീരാനഷ്ടം

ബാലചന്ദ്രൻ സാറിന്റെ അകാല നിര്യാണത്തിൽ ദുഃഖാർത്ത രായ കുടുംബാംഗങ്ങളെ കോട്ടയം ജില്ലാ കമ്മിറ്റിയുടെ അനുശോചനം അറിയിക്കുന്നു. അദ്ദേഹത്തിന്റെ ആത്മാവി ന് നിത്യശാന്തിയ്ക്കായി പ്രാർത്ഥിക്കുന്നു.

അദ്ദേഹത്തെക്കുറിച്ച് ഓർമ്മിക്കുമ്പോൾ എല്ലാ മാസവും ആദ്യ ആഴ്ചയിൽ തലേ മാസം വരെയുള്ള അംഗങ്ങളുടെ ലിസ്റ്റ് കൃത്യമായി ഈ മെയിൽ ചെയ്തു തരുന്ന കാര്യമാണ് മനസ്സിലേയ്ക്കു കടന്നുവരുന്നത്. അസോസിയേഷനെ സംബന്ധിച്ച് ഒരു തീരാനഷ്ടമാണ് അദ്ദേഹത്തിന്റെ ദേഹവിയോഗം.. അദ്ദേഹത്തിന്റെ ദീപ്ത സ്മരണയ്ക്കു മുനിൽ പ്രണാമങ്ങൾ.

കെ.എൻ.വിശ്വനാഥൻ നായർ  
കോട്ടയം ജില്ലാകമ്മിറ്റി.

### അതിയായി ദുഃഖിക്കുന്നു

ബാലചന്ദ്രൻ സാറിന്റെ വിധേയത്തിൽ അതിയായി ദുഃഖിക്കുന്നു. അദ്ദേഹത്തിന്റെ ആത്മശാന്തിക്കായി പ്രാർത്ഥിക്കുന്നു. തൃശൂർ സോണിലെ എല്ലാ മെമ്പർമാരുടെയും ആദരാഞ്ജലികൾ അർപ്പിക്കുന്നു.

രാധാകൃഷ്ണൻ പുല്ലഞ്ചേരി

### നികത്താനാവാത്ത നഷ്ടം

കേവലം ഒരു വർഷക്കാലത്തെ പരിചയമേ എനിക്ക് അദ്ദേഹവുമായുള്ള നേരിട്ട കണ്ടിട്ടുമില്ല പല തവണ ഫോണിൽ സംസാരിച്ചിട്ടുണ്ട് . അസോസിയേഷൻ തന്നെ ഏല്പിച്ച പ്രവർത്തി വളരെ കൃത്യമായും ആർക്കും പരാതി ഇല്ലാത്ത വിധത്തിലും നിർവഹിച്ചു പോന്നിരുന്ന ബാലു സാറിനെ എന്നെന്നും ഓർമ്മിക്കും.. നമ്മുടെ അസോസിയേഷൻ നികത്താനാവാത്ത ഒരു നഷ്ടം തന്നെയാണ് അക്കാലത്തിലുള്ള അദ്ദേഹത്തിന്റെ വിധേയം.. ബാലചന്ദ്രൻ സാറിന്റെ നിര്യാതത്തിൽ കോഴിക്കോട് ജില്ലാ കമ്മിറ്റി അഗാധമായ ദുഃഖവും അനുശോചനവും അറിയിക്കുന്നു..

വേണുഗോപാലൻ സി

ജില്ലാ സെക്രട്ടറി

കോഴിക്കോട്

### ബാലു... സ്മരണകളിലൂടെ .....



മറക്കാനാവാത്ത ചില ബന്ധങ്ങളും സുഹൃത്തുക്കളും നമുക്കൊരോരുത്തർക്കുമുണ്ടാവും. അത്തരം സുഹൃത്തുക്കൾ നൽകിയിരുന്ന സന്തോഷകരമായ അനുഭവങ്ങൾ നമ്മുടെ ജീവിതത്തിന്റെ ഒരു ഭാഗം തന്നെയായിരിക്കും. രണ്ടായിരത്തി മൂന്നുമുതൽ രണ്ടായിരത്തി എട്ടുവരെ എറണാകുളം സോണൽ ഓഫീസിൽ ഉണ്ടായിരുന്ന അവസരത്തിൽ തുടങ്ങി ദുഃഖിഭവിച്ച ബന്ധമാണ്, ബാലചന്ദ്രൻ നായർ എന്ന ബാലു വുമായി എനിക്കുണ്ടായിരുന്നത്. കമ്പ്യൂട്ടർ ഉപയോഗത്തിലുള്ള അദ്ദേഹവുമായ അഭിനിവേശവും പാടവവും, പറഞ്ഞു തരുന്നതിലും അതുപയോഗപ്പെടുത്തുന്നതിനുമുള്ള ശുഷ്കാന്തിയും ബാലുവിന്റെ പ്രത്യേകതകളായിരുന്നു.

വർഷങ്ങളോളം, സോണൽ ഓഫീസിൽ ലോക്കൽ ഇംപ്ലിമെന്റേഷൻ സെക്രട്ടറി ആയിരുന്നു. ഏറ്റവും കുറഞ്ഞ നിരക്കിൽ ഭക്ഷണം നൽകിയിരുന്ന കാന്റീൻന്റെ മേൽനോട്ടവും, അക്കാലത്ത് അവിടെ നടത്തിയിരുന്ന മത്സര

ങ്ങളുടെയും, ആഘോഷ പരിപാടികളുടെയും സംഘടന ചുമതലയും വളരെ ഭംഗിയായി നിറവേറ്റിയിരുന്നതിൽ അദ്ദേഹത്തിന്റെ നിസ്സീമവും നിശ്ശബ്ദവുമായ പങ്ക് ഈയവസരത്തിൽ ഓർമ്മിക്കുകയാണ്. കേരളത്തിലെ മുൻനിര സിനിമാതാരങ്ങളായ . മമ്മൂട്ടി, ജയസൂര്യ, സിദ്ദിഖ് തുടങ്ങിയവരെ ബാങ്ക് ദിനാഘോഷങ്ങളിൽ പങ്കെടുപ്പിക്കുന്നതിൽ നടത്തിയ ശ്രമങ്ങൾ വളരെയേറെയുണ്ട്.

സ്റ്റേറ്റ് ബാങ്ക് സ്റ്റാഫ് യൂണിയനിലും, ഓഫീസേഴ്സ് അസോസിയേഷനിലും അദ്ദേഹം നൽകിയിരുന്ന പിന്തുണ ഇത്തരൂണത്തിൽ സ്മരിക്കുന്നതിനോടൊപ്പം, വിരമിച്ചതിനു ശേഷം പെൻഷനേഴ്സ് അസോസിയേഷനിൽ, എറണാകുളം ജില്ലാ അംഗങ്ങളുടെ പേരും അഡ്രസ്സും ഫോൺ നമ്പരും സ്വർഗ്ഗപിച്ച് ഡയറക്ടറി ഉണ്ടാക്കുന്നതിലും പ്രസിദ്ധീകരിക്കുന്നതിലും വഹിച്ച അദ്ധ്വാനവും സ്മരിക്കുകയാണ്. അതിലുപരി, വർഷാരംഭത്തിലും, ഓരോ മാസവും സർവീസിൽ നിന്നും വിരമിക്കുന്നവരുടെ പേരും ശാഖയും ഫോൺ നമ്പരും ഉൾപ്പെടെയുള്ള ലിസ്റ്റ് ഉണ്ടാക്കി അംഗസംഖ്യ വർദ്ധിപ്പിക്കുന്നതിന് വഴിയൊരുക്കുന്നതിനും, സംഘടനയുടെ സംസ്ഥാന ഭാരവാഹി എന്ന നിലയിൽ നടത്തിയ ശ്രമങ്ങളും വിസ്മരിക്കുവാനാവില്ല.

പെൻഷനേഴ്സ് അസോസിയേഷൻ എറണാകുളം ഡി.ജി.എസ്, ജോസഫ് പാലക്കലിനൊപ്പം, യൂണിയന്റെയും, പെൻഷനേഴ്സ് അസോസിയേഷന്റെയും കാലാകാലങ്ങളായ പ്രവർത്തനങ്ങളിൽ വേണ്ടിയിരുന്ന കമ്പ്യൂട്ടർ വർക്കുകൾ ഈയടുത്തുവരെയും ചെയ്തു കൊടുത്തിരുന്നത് നന്ദിയോടെ പാലക്കൽ പറയാറുണ്ട്. ഒരിക്കൽ പോലും പരിഭവം പറയാതിരുന്ന ബാലുവിന്റെ വാക്കുകളിൽ എന്തോ 'സ്വരഭംഗ'മെന്ന്, രണ്ടുവർഷം മുമ്പ്, ശ്രീ .പാലക്കൽ പറഞ്ഞു. അന്ന് തന്നെ ഞങ്ങൾ രണ്ടു പേരും അപ്രതീക്ഷിതമായി ബാലുവിനെ വീട്ടിൽ സന്ദർശിച്ച് വളരെയേറെ സംസാരിച്ച്, ചായകുടിച്ച് തിരിച്ചു പോന്നു. ആഴ്ചകൾക്ക് മുമ്പ്, പാലക്കനെക്കാണണമെന്ന് ബാലു ആവശ്യപ്പെടുകയും, ഞങ്ങൾ രണ്ടുപേരും ബാലുവിനെ വീട്ടിൽ ചെന്ന് കാണുകയും ചെയ്തു. അസുഖാവസ്ഥയിലും ആ പഴയ സംസാരവും ചെറു ചിരിയും, ഒപ്പം പ്രതീക്ഷയും. സംഘടനയുടെ ഭാരവാഹികൾ സന്ദർശിച്ചിരുന്ന വിവരവും പറഞ്ഞു.

ഒന്നിച്ചുണ്ടായിരുന്ന അക്കാലത്തെ നിറപ്പകിട്ടാർന്ന ബാങ്ക് ദിനാഘോഷങ്ങളുടെയും മറ്റും ഓർമ്മകൾ... അതിന്റെ യൊക്കെ പിന്നിലെ നിശ്ശബ്ദമായ അദ്ധ്വാനവും..... ഇന്നലെ പറവൂരിൽ, അദ്ദേഹത്തിന്റെ ഭൗതികശരീരം വീട്ടുമുറ്റത്തെ ചിതയിലമരുമ്പോൾ, അനേക സുഹൃത്തുക്കളോടൊപ്പം, പെൻഷനേഴ്സ് സംഘടനയുടെ സംസ്ഥാന, ജില്ലാ ഭാരവാഹികളോടൊപ്പം, പ്രാർത്ഥനകളോടെ നിന്ന എന്റെ ഓർമ്മയിലറിയാതെ തന്നെയിവയൊക്കെയും വന്നു.... ആദരാഞ്ജലികൾ.....  
ഷാജി.സി.ആർ  
എസ്.ബി.ഐ. പെൻഷനേഴ്സ് അസോസിയേഷൻ  
എറണാകുളം ജില്ലാ ജോയിന്റ് സെക്രട്ടറി



# ഇന്ദ്രൻ നായർ



ഇന്ദ്രൻ നായർ

എസ്. ബി. ഐ. പെൻഷനേഴ്സ് അസോസിയേഷന്റെ എറണാകുളം ജില്ലാ കേന്ദ്രത്തിലെ അംഗം (എൽ.എം. 1204) ഇന്ദ്രൻ നായർ 2022 ഡിസംബർ 1-ാം തീയതി നിര്യാതനായെന്ന വാർത്ത വ്യസന സമേതം അറിയിക്കുന്നു. 70 വയസ്സായിരുന്നു. ഡിസംബർ 3-ാം തീയതി ശനിയാഴ്ച രാവിലെ 10 മണിയ്ക്ക് ഭൗതികശരീരം എറണാകുളത്ത് കാരൂർ, വാഴക്കാലായിലെ സൗഹൃദനഗറിലെ ഭവനത്തിലെത്തിച്ചു. പൊതുദർശനത്തിന് ശേഷം സംസ്കാരം 3 മണിയ്ക്ക് രവിപുരത്ത് നടത്തി. ദുഃഖാർത്തരായ കുടുംബാംഗങ്ങളുടെ വേദനയിൽ എസ്. ബി. ഐ. പെൻഷനേഴ്സ് അസോസിയേഷൻ പങ്ക് ചേരുന്നു. പരേതാത്മാവിന് നിത്യശാന്തി നേരുകയും ചെയ്യുന്നു.

# ഗിരിജാകുമാരി.എസ്



ഗിരിജാകുമാരി.എസ്

എസ്. ബി. ഐ. പെൻഷനേഴ്സ് അസോസിയേഷന്റെ തിരുവനന്തപുരം ജില്ലാ കേന്ദ്രത്തിലെ അംഗം പരേതനായ സി.വി.സുരേന്ദ്രന്റെ സഹധർമ്മിണി ഗിരിജാകുമാരി.എസ്. (എഫ്.പി,എം.8090) ഐശ്വര്യ, വട്ടിയൂർക്കാവ്, തിരുവനന്തപുരം നിര്യാതയായ വിവരം അത്യന്തം ദുഃഖത്തോടെ അറിയിക്കുന്നു.

71 വയസ്സായിരുന്നു. പരേതയുടെ ആത്മാവിന്റെ നിത്യശാന്തിക്കായി പ്രാർത്ഥിക്കുന്നതോടൊപ്പം വേർപാടിൽ വ്യസനിക്കുന്ന കുടുംബത്തോട് എസ്. ബി. ഐ. പെൻഷനേഴ്സ് അസോസിയേഷൻ, തിരുവനന്തപുരം ജില്ലയുടെ അനുശോചനം അറിയിക്കുന്നു. ആദരാഞ്ജലികൾ!

# എം.അബ്ദുൾ സലാം

എസ്. ബി. ഐ. പെൻഷനേഴ്സ് അസോസിയേഷന്റെ കണ്ണൂർ ജില്ലാ കേന്ദ്രത്തിലെ അംഗവും (LM-900) മുൻ ഇന്ത്യൻ ഫുട്ബോൾ പ്ലെയറും എസ് ബി ഐ റിട്ടയേർഡ് റിട്ട. ഡെ. മാനേജറുമായ പയ്യന്നൂർ "സജിൻ വില്ലയിൽ അബ്ദുൽസലാം (77) നിര്യാതനായ വിവരം വ്യസന സമേതം അറിയിക്കുന്നു. . പരേതന്റെ ഭൗതികശരീരം 08.12.02022 ന് ഉച്ചയ്ക്ക് 2 മണി വരെ പയ്യന്നൂർ വിട്ടിൽ പൊതുദർശനത്തിനു വച്ച ശേഷം നാലു മണിക്ക് വളപട്ടണം മന ഖബർസ്ഥാനിൽ സംസ്കരണം നടത്തി..



എം.അബ്ദുൾ സലാം

1960-70 കാലഘട്ടങ്ങളിൽ ഇന്ത്യക്ക് വേണ്ടിയും കൽക്കാ മുഹമ്മദൻ സ്പോർട്ടിംഗ്, എസ് ബി ഐ മദ്രാസ് സർക്കിൾ എന്നീ ടീമിനു വേണ്ടിയും ബുട്ട് കെട്ടിയിട്ടുണ്ട്. ഭാര്യ സൈബുനീസ, മക്കൾ: സജിന, സാജിദ് (കുവൈറ്റ്), ഷഹന, മരുമക്കൾ അലി ടി. സഹോദരി ഫാത്തിമ. അദ്ദേഹത്തിന്റെ നിര്യാതത്തിൽ എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു.

## കെ.എ.കൊച്ചു ദേവസ്സി



കെ.എ.കൊച്ചു ദേവസ്സി

എസ്. ബി. ഐ. പെൻഷനേഴ്സ് അസോസിയേഷന്റെ തൃശൂർ ജില്ലാ കേന്ദ്രത്തിലെ അംഗം കെ.എ.കൊച്ചു ദേവസ്സി (LM-168) കൊടകരയ്ക്ക് അടുത്ത് കോടാലിയിലുള്ള മകന്റെ വസതിയിൽ വച്ച് നിര്യാതനായ വിവരം അഗാധമായ ദുഃഖത്തോടെ അറിയിക്കുന്നു. സംസ്കാരം വെള്ളിയാഴ്ച (9-11-2022ന്) പറവട്ടാനി പള്ളി സെമിത്തേരിയിൽ 11 മണിക്ക് നടത്തി. എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു.

## ടി.കെ.നാരായണൻ നമ്പൂതിരി

എസ്.ബി.ഐ. തിരുവല്ല ബ്രാഞ്ചിലെ ഉദ്യോഗസ്ഥൻ ബദരി പ്രസാദിന്റെ പിതാവ് നെടുമ്പള്ളിൽ ഭദ്രകാളി ക്ഷേത്രം മുൻ മേൽ ശാന്തി മതിൽഭാഗം തിരുവാറ്റ കുളങ്ങര ഇല്ലത്ത് ടി കെ.നാരായണൻ നമ്പൂതിരി (ബാബു (70) അന്തരിച്ചു. വേദഗിരി കോട്ടയം ക്സെന്റൽസ് ജീവനക്കാരനായിരുന്നു.



ഭാര്യ: കോട്ടയം മറിയപ്പള്ളി വെതിരമ ഇല്ലത്ത് പരേതയായ ഗിരിജക്കുട്ടി. മകൻ: ബദരി പ്രസാദ്. (എസ്.ബി.ഐ) മരുമകൾ: അഞ്ജു നാരായണൻ (ഇടമന ഇല്ലം പേരും തുരുത്ത്, കോട്ടയം സംസ്കാരം ഡിസംബർ 12-ാം തീയതി തികളാഴ്ച 1 30-ന് വിട്ടുവളപ്പിൽ നടത്തി.. എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു

## ജിമ്മി ഇട്ടിച്ചെറിയ



ജിമ്മി ഇട്ടിച്ചെറിയ

കോട്ടയം: ചെറിയപള്ളി മഹായിടവക മുൻ മാനേജിങ് കമ്മിറ്റിയംഗം വേലംപറമ്പിൽ ജിമ്മി ഇട്ടിച്ചെറിയ (49) അന്തരിച്ച വിവരം വ്യസന സമേതം അറിയിക്കുന്നു. എസ്.ബി. എ. റിട്ട. മാനേജർ വേലം പറമ്പിൽ വി. എ.ഇട്ടിച്ചെറിയയുടെ മകനാണ്. ഭാര്യ: ബീന മാത്യു (ചാർട്ട് അക്കൗണ്ടന്റ്, അയ്യർ ആൻഡ് ചെറിയൻ അസോസിയേറ്റ്സ്, തിരുനക്കര). മകൻ: ആൽബിൻ ജെ. ഇട്ടിച്ചെറിയ തിരുവനന്തപുരം ലോ കോളേജ് വിദ്യാർഥി. മൃതദേഹം ഡിസംബർ 15-ാം തീയതി വ്യാഴാഴ്ച വൈകീട്ട് അഞ്ചിന് ജറുശാലേം മാർത്തോമ്മാ പള്ളിക്ക് സമീപം പാർക്ക് ലെയിനിലെ വീട്ടിലെത്തിച്ചു. സംസ്കാരം വെള്ളിയാഴ്ച 3 മണിയ്ക്ക് കോട്ടയം പുത്തൻപള്ളി



സെമിത്തേരിയിൽ നടത്തി.. അദ്ദേഹത്തിന്റെ അകാല നിര്യാണത്തിൽ ദുഃഖിക്കുന്ന കുടുംബത്തിനെ എസ്.ബി. ഐ. പെൻഷണേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു


## കെ.എം.തോമസ്



കെ.എം.തോമസ്

മുൻ സൈനികനും മുൻ എസ്.ബി.ടി. ഉദ്യോഗസ്ഥനുമായിരുന്ന കൊങ്ങമല, കോടിക്കുളം കെ.എം.തോമസ് നിര്യാതനായ വിവരം വ്യസന സമേതം അറിയിക്കുന്നു 85 വയസ്സായിരുന്നു. ശവസംസ്കാരം 18-12-2022 ഞായറാഴ്ച 2 മണിയ്ക്ക് ഭവനത്തിലെ ശുശ്രൂഷയ്ക്കു ശേഷം കോടിക്കുളം സെന്റ് ആൻസ് പള്ളിയിൽ നടത്തി. എസ്.ബി.ഐ. പെൻഷണേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു

## ജേക്കബ് വർഗീസ



ജേക്കബ് വർഗീസ്

എസ്. ബി. ഐ. റിട്ട. ചീഫ് മാനേജർ ജേക്കബ് വർഗീസ് വാഴയിൽ, കുമ്മനം ഹൃദയാഘാതം മൂലം ബ്രിട്ടനിൽ വച്ച് അന്തരിച്ച വിവരം അഗാധമായ ദുഃഖത്തോടെ അറിയിക്കുന്നു. ലണ്ടനു സമീപം

ഹാരോയിൽ ജോലി ചെയ്യുന്ന മകൻ ബെട്രോണിനൊപ്പമാണു ജേക്കബും ഭാര്യ മോളിയും 3 മാസമായി താമസിച്ചിരുന്നു. പേരക്കുട്ടിയെ സ്കൂളിലേക്കു വിടാൻ പോകുന്നതിനിടെ ഹൃദയാഘാതം സംഭവിക്കുകയായിരുന്നു ജേക്കബിന്റെ മറ്റു മക്കൾ: ബോബൻ (യുഎസ്), ബെഞ്ചിലോ (ജർമനി). മൃതദേഹം നാട്ടിലെത്തിച്ച് 2023 ജനുവരി 1-ാം തീയതി ഐമനം സെന്റ് ജോർജ്ജ് ജാകൊബിറ്റ് പള്ളിയിൽ സംസ്കാരം നടത്തും. അദ്ദേഹത്തിന്റെ നിര്യാണത്തിൽ എസ്.ബി.ഐ. പെൻഷണേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു

## ടി.പ്രഭാകരൻ



ടി.പ്രഭാകരൻ

എസ്.ബി.ഐ. റിട്ട. ജീവനക്കാരൻ മുണ്ടുകോട്ട മാടപ്പുറത്ത് ടി.പ്രഭാകരൻ 69 വയസ്സ് നിര്യാതനായ വിവരം ദുഃഖത്തോടെ അറിയിക്കുന്നു. ശവസംസ്കാരം ഡിസംബർ 14-ാം തീയതി ശനിയാഴ്ച 11 മണിയ്ക്ക് വീട്ടുവളപ്പിൽ നടത്തി.. ഭാര്യ: കഞ്ഞുമോൾ. മക്കൾ: പ്രശാന്ത്, പ്രശോഭ് മരുമക്കൾ: സുമി, അരണ്യ പെൻഷണേഴ്സ് അസോസിയേഷന്റെ അനുശോചനം അറിയിക്കുന്നു.

## ഭാസ്കരൻ പിള്ള



ഭാസ്കരൻ പിള്ള

എസ്. ബി. ഐ. പത്തനംതിട്ട റൗൺ ശാഖയിലെ ഉദ്യോഗസ്ഥൻ മോഹനൻ പിള്ളയുടെ പിതാവ് കിഴക്കുപുറം പുളിക്കലേത്ത് കിഴക്കേതിൽ ഭാസ്കരൻ പിള്ള നിര്യാതനായ വിവരം വ്യസന സമേതം അറിയിക്കുന്നു. കുടുംബത്തിന്റെ ദുഃഖത്തിൽ എസ്. ബി. ഐ. പെൻഷനേഴ്സ് അസോസിയേഷൻ പങ്കു ചേരുന്നു.

## കുഞ്ഞച്ചൻ



കുഞ്ഞച്ചൻ

എസ്.ബി.ഐ. റിട്ട. ജീവനക്കാരൻ, കൂട്ടിക്കൽ കുട്ടപ്പന്റെ ഭാര്യാപിതാവ് കൊക്കയാർ. വടക്കേമല പോതപ്പള്ളി കുഞ്ഞച്ചൻ (96) അന്തരിച്ചു. ഭാര്യ. പരേതയായ തങ്കമ്മ, പരവയ്കൽ കുടുംബാംഗം. മക്കൾ: മോളി, മരുമക്കൾ: (പരേത നായ എസ്.ബി.ഐ. റിട്ട. ജീവനക്കാരൻ, കൂട്ടിക്കൽ കുട്ടപ്പൻ), തങ്കപ്പൻ (കുന്നത്തുപറമ്പിൽ, പനക്കച്ചിറ), പി.സിലാസർ (പര വയൽ, നാരകംപുഴ), സംസ്കാരം വെംബ്ബി ശശാനത്തിൽ. നടത്തി. എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു.

## വി.ടി.വറുഗീസ്



വി.ടി.വറുഗീസ്

എസ്. ബി. ഐ. റിട്ട. മാനേജർ വി.ടി.വറുഗീസ് അറത്തിൽ, മടുക്കക്കാലായിൽ, ചുരുളിക്കോട് അന്തരിച്ചു. 76 വയസ്സായിരുന്നു ശവസംസ്കാരം 26 തിങ്കൾ രാവിലെ 11 മണിയ്ക്ക് നന്നുവക്കാട് സെന്റ് ഗ്രിഗോറിയോസ് ഓർത്തോഡോക്സ് വലിയ പള്ളി സിമിത്തേരിയിൽ നടത്തി. എസ്. ബി. ഐ. പെൻഷനേഴ്സ് അസോസിയേഷന്റെ പത്തനംതിട്ട ജില്ലാ കേന്ദ്രത്തിന്റെ അനുശോചനം അറിയിക്കുന്നു.

## പി.ശ്യാം



പി.ശ്യാം

എസ്. ബി. ഐ. പെൻഷനേഴ്സ് അസോസിയേഷന്റെ എറണാകുളം ജില്ലാ കേന്ദ്രത്തിലെ അംഗം റിട്ട. ചീഫ് മാനേജർ സി.എച്ച്.പരമേശ്വരന്റെ പ്രിയ പുത്രൻ പി.ശ്യാം എറണാകുളത്ത് ലേക്ക്ഷോർ ആശുപത്രിയിൽ ചികിത്സയിലിരിക്കവേ ആക്സ്മികമായി മരണപ്പെട്ടുവെന്ന അത്യന്തം ദുഃഖരകരമായ വാർത്ത അറിയിക്കുന്നു. അദ്ദേഹത്തിന്റെ നിര്യാണത്തിൽ എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു.

## രാമചന്ദ്രൻ പി



രാമചന്ദ്രൻ പി



എസ്. ബി. ഐ. പെൻഷനേഴ്സ് അസോസിയേഷന്റെ കോഴിക്കോട് ജില്ലാ കേന്ദ്രത്തിലെ അംഗമായ പി രാമചന്ദ്രൻ (LM 11321) സാമ്പത്തിക സഹായത്തിനുള്ള അഭ്യർത്ഥനയെക്കുറിച്ചാണ് ഇതിൽ പരാമർശിക്കുന്നത്. അമൃത ആശുപത്രിയിൽ ലിവർ മാറ്റിവെക്കൽ ചികിത്സയിൽ കഴിയുന്ന അവസ്ഥയിൽ. രാമചന്ദ്രൻ പി യുടെ ജീവൻ രക്ഷിക്കാനുള്ള എല്ലാ പ്രയത്നങ്ങളും പ്രാർത്ഥനകളും വ്യഥാവിലാക്കി നമ്മെ വിട്ട് പിരിഞ്ഞുവെന്ന ദുഃഖ സത്യം വേദനയോടെ അറിയിക്കുന്നു. വിധേയം 25.12.2022 ഉച്ചയ്ക്ക് 2.20ന്. ആയിരുന്നു. എസ്ബിഐ വണ്ടൂർ ബ്രാഞ്ചിൽ നിന്ന് വിരമിച്ച യാളാണ്. 2007 ജനുവരി ഒന്നിന് ESBT യുടെ എറണാകുളം ബ്രാഞ്ചിലെ ഭ്രഷറി ബ്രാഞ്ചിൽ സെക്യൂരിറ്റി സ്റ്റാഫായി ശ്രീരാമചന്ദ്രൻ ജോലിയിൽ പ്രവേശിച്ചു. 2012 ഏപ്രിലിൽ ക്ലറിക്കൽ കേഡറായി സ്ഥാനക്കയറ്റം ലഭിച്ചു വണ്ടൂർ ബ്രാഞ്ചിലേക്ക് നിയമനം ലഭിച്ചു. സീനിയർ അസോസിയേറ്റ് ആയി അവസാന ജോലിയും വണ്ടൂർ ബ്രാഞ്ചിലായിരുന്നു. ഭാര്യ ശൈലജയും പ്ലസ് വൺ വിദ്യാർത്ഥിയായ മകൻ (ദത്തെടുത്തത്) നന്ദു ചന്ദ്രനുമാണ്.

എസ് ബി ഐ പെൻഷനേഴ്സ് അസോസിയേഷന്റെ കോഴിക്കോട് ഡി.ജി.എസ്. എ.രാഘവൻ അഗാധമായ ദുഃഖത്തോടെ അംഗങ്ങൾ നൽകിയ ഉദാരമായ പിന്തുണയ്ക്ക് നന്ദി അറിയിക്കുന്നു. അപ്പീലിൽ സൂചിപ്പിച്ച അക്കൗണ്ടിലേക്ക് കൂടുതൽ സംഭാവന നൽകരുത് എന്ന് അഭ്യർത്ഥിക്കുന്നു. അദ്ദേഹത്തിന്റെ നിര്യാതത്തിൽ ദുഃഖിതരായ കുടുംബത്തിന് എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു.

## കെ.എം. ജോണച്ചൻ



കുമ്പളംചുവട്ടിൽ ജോണച്ചൻ

എസ്. ബി. ഐ. റിട്ട. മാനേജർ കുമ്പളംചുവട്ടിൽ ജോണച്ചൻ കെ.എം. നിര്യാതനായ വിവരം വ്യസന സമേതം അറിയിക്കുന്നു . 63 വയസ്സായിരുന്നു . ഭാര്യ Late

വിജി, തുരുത്തിപ്പിള്ളിൽ, വാഴക്കുളം. മകൾ മെറിൻ ജോൺ സംസ്കാരം ഭവനത്തിലെ ശുശ്രൂഷയ്ക്കു ശേഷം 27/12/2022 ന് വൈകീട്ട് 4.30 മണിയ്ക്ക് മുവാറ്റുപുഴ നിർമ്മല മാതാ പള്ളിയിൽ. നടത്തി.. എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു.

## പി. ജി. ഗോപാലകൃഷ്ണൻ നായർ



പി. ജി. ഗോപാലകൃഷ്ണൻ നായർ

എസ്.ബി.ഐ റിട്ട. ജീവനക്കാരൻ തിരുനക്കര ആസാദ് ലെയ്ൻ ശ്രീകോവിലിൽ (കൊച്ചുപുരയ്ക്കൽ) വീട്ടിൽ പി. ജി. ഗോപാലകൃഷ്ണൻ നായർ (73) അന്തരിച്ചു. മുൻ എസ്. ബി. ടി. റിട്ട. ഉദ്യോഗസ്ഥനാണ്. സംസ്കാരം 24/12/2022 വൈകുന്നേരം 4 മണിക്ക് മുട്ടമ്പലം എൻ. എസ്. എസ്. ശ്മശാനത്തിൽ നടത്തി.. ആദരാഞ്ജലികൾ

## ഫുട്ബോൾ ഇതിഹാസം പെലെ നിര്യാതനായി.....

കഴിഞ്ഞ November 29 ചൊവ്വാഴ്ചയാണ് ശ്വാസകോശ അണുബാധയെ തുടർന്ന് പെലെയെ ബ്രസീലിലെ സാവോപോളോയിലുള്ള ഇസ്രയേലിറ്റ ആൽബർട്ട് ഐൻസ്റ്റീൻ ആശുപത്രിയിൽ പ്രവേശിപ്പിച്ചത്..... മെഡിക്കൽ ബുള്ളറ്റിൻ പ്രകാരം കാൻസർ രോഗബാധിതനായ പെലെയെ കീമോതെറാപ്പിയുമായി ബന്ധപ്പെട്ട പരിശോധനയ്ക്കാണ് ആശുപത്രിയിൽ പ്രവേശിപ്പിച്ചത്. ആശുപത്രിയിൽ പ്രവേശിപ്പിക്കുമ്പോൾ അദ്ദേഹത്തിന് ശ്വാസകോശ അണുബാധയും ഉണ്ടായിരുന്നു..... പെലെയുടെ ആരോഗ്യനില വഷളായി. കാൻസർ ചികിത്സയിലുള്ള പെലെ കീമോതെറാപ്പിയോടു പ്രതികരിക്കാതെയായി.. കരൾ, ഹൃദയം തുടങ്ങിയ അവയവങ്ങളും തകരാറിലായി. പെലെയെ പാലിയേറ്റീവ് കെയറിലേക്കു മാറ്റി... മനുഷ്യസാധ്യമായ എല്ലാ പ്രയത്നങ്ങളേയും തോൽപ്പിച്ച് മരണം ലോകം കണ്ട എക്കാലത്തേയും മഹാനായ പ്രതിഭയെ കുട്ടിക്കൊണ്ടുപോയി.



ഏതു പൊന്തിപ്പിലും കളിക്കാൻ കഴിയുന്ന പ്രതിഭാശാലിയായിരുന്നു അദ്ദേഹം. ഗോൾ കീഴ്ത്തിയിട്ടും അസാമാന്യമികവുണ്ടായിരുന്ന പെലെ ഏഴു കളികളിൽ ഗോൾ വലയം കാത്തിട്ടുണ്ട്. സാൻറോസ്, ബ്രസീൽ ടീമുകളുടെ റിസർവ് കീപ്പറുമായിരുന്നു.....



അംഗങ്ങളിൽ നിന്നും പ്രസിദ്ധീകരണ യോഗ്യമായ രചനകൾ ക്ഷണിക്കുന്നു.

ഒരു സൃഷ്ടിയും ഒരിക്കലും പൂർണ്ണമാകുന്നില്ല. സൃഷ്ടിയായി നിരീക്ഷിച്ചാൽ കുറവുകൾ കണ്ടാക്കാം. അവ ഞങ്ങളുടെ ശ്രദ്ധയിൽപ്പെടുത്തിയാലും. ചീഫ് ഫെഡിറൽ

**ഉപദേശക സമിതി**  
**കെ.രാജീവൻ**  
**സംസ്ഥാന പ്രസിഡന്റ്**  
**എ.ജയകുമാർ**  
**സംസ്ഥാന സെക്രട്ടറി**

**പത്രാധിപ സമിതി**  
**രക്ഷാധികാരി**  
**ഹെൻട്രി ജോൺ**

**മാത്യു അടയ്ക്കമുണ്ടക്കൽ**  
**മാനേജിംഗ് എഡിറ്റർ**  
**എം.ജി.രാഘവൻ**  
**ചീഫ് എഡിറ്റർ**  
**പത്രാധിപ സമിതി അംഗങ്ങൾ**  
**കെ.എൻ.വിശ്വനാഥൻ നായർ**  
**പി.പി.ഫിലിപ്പ്**  
**പി.എം.ജേക്കബ്**  
**സി.പി.മാത്യു**  
**എം.പി.പുഷ്കരൻ**  
**വി.ആർ.ബി**  
**രാജൻ ജോർജ്ജ്**  
**ജോർജ്ജ് ജോസഫ്**  
**ത്രേസ്സയാമ്മ ആന്റണി**  
**സണ്ണി ജോസഫ്**

P.S: ഇതിൽ പ്രകടിപ്പിച്ചിരിക്കുന്ന ആശയങ്ങൾ എല്ലാം എസ്.ബി.ഐ. പെൻഷനേഴ്സ് അസോസിയേഷന്റെ ആയിക്കൊള്ളണമെന്നില്ല

(കുപ്പാട് വിവിധ മാധ്യമങ്ങൾ)









## SBI PENSIONERS' ASSOCIATION KERALA

KOTTAYAM - DISTRICT CENTRE, MARIYA BHAVAN I FLOOR, KUMARANALLOOR P.O, KOTTAYAM, Pin - 686016

Telephone No. 0481 - 25 67 373, Mobile: 9446424407, 9446046899, 9446122245

email: [sbipakktym@gmail.com](mailto:sbipakktym@gmail.com)